

[www.urdukutabkhanapk.blogspot.com](http://www.urdukutabkhanapk.blogspot.com)



[urdukutabkhanapk.blogspot](http://urdukutabkhanapk.blogspot)

پرینٹنگ



## پروین شاکر

سازگرمی

پروین شاکر کو اردو کی منفرد لہجے کی شاعرہ ہونے کی وجہ سے بہت ہی کم عرصے میں وہ شہرت حاصل ہوئی جو بہت کم لوگوں کو حاصل ہو پاتی ہے۔

### ابتدائی حالات

24 / نومبر 1954ء کو پاکستان کے شہر کراچی میں پیدا ہوئیں۔ آپ کے والد کا نام سید شاکر حسن تھا۔ ان کا خانواده صاحبان علم کا خانواده تھا۔ ان کے خاندان میں کئی نامور شعرا اور ادبا پیدا ہوئے۔ جن میں بہار حسین آبادی کی شخصیت بہت بلند و بالا ہے۔ آپ کے نانا حسن عسکری اچھا ادبی ذوق رکھتے تھے انہوں نے بچپن میں پروین کو کئی شعراء کے کلام سے روشناس کروایا۔ پروین ایک ہونہار طالبہ تھیں۔ دورانِ تعلیم وہ اردو مباحثوں میں حصہ لیتیں رہیں۔ اس کے ساتھ ساتھ وہ ریڈیو پاکستان کے مختلف علمی ادبی پروگراموں میں شرکت کرتی رہیں۔ انگریزی ادب اور زبانی دانی میں گریجویٹیشن کیا اور بعد میں انہی مضامین میں جامعہ کراچی سے ایم اے کی ڈگری حاصل کی۔ پروین شاکر استاد کی حیثیت سے درس و تدریس کے شعبہ سے وابستہ رہیں اور پھر بعد میں آپ نے سرکاری ملازمت اختیار کر لی۔

### حالات زندگی

سرکاری ملازمت شروع کرنے سے پہلے نو سال شعبہ تدریس سے منسلک رہیں، اور 1986ء میں کسٹم ڈیپارٹمنٹ، سی۔بی۔آر اسلام آباد میں سیکرٹری دوئم کے طور پر اپنی خدمات انجام دینے لگیں۔ 1990ء میں ٹرینی کالج جو کہ امریکہ سے تعلق رکھتا تھا تعلیم حاصل کی اور 1991ء میں ہارڈ یونیورسٹی سے پبلک ایڈمنسٹریشن میں ماسٹرز کی ڈگری حاصل کی۔ پروین کی شادی ڈاکٹر نصیر علی سے ہوئی جس سے بعد میں طلاق لے لی۔

### ادبی خدمات

شاعری میں آپ کو احمد ندیم قاسمی صاحب کی سرپرستی حاصل رہی۔ آپ کا بیشتر کلام ان کے رسالے "فنون" میں شائع ہوتا رہا۔

### تخلیقات

انکی شاعری کا موضوع محبت اور عورت ہے۔

خوشبو، صد برگ، خود کلامی، انکار، ماہ تمام

### تاثرات

پروین شاکر کی پوری شاعری ان کے اپنے جذبات و احساسات کا اظہار ہے جو درد کائنات بن جاتا ہے اسی لیے انہیں دور جدید کی شاعرات میں نمایاں مقام حاصل ہے۔ حالانکہ وہ یہ بھی اعتراف کرتی ہیں کہ وہ اپنے ہم عصروں میں کشور ناہید، پروین فنا سید، فہمیدہ ریاض کو پسند کرتی ہیں، لیکن ان کے یہاں احساس کی جو شدت ہے وہ ان کی ہم عصر دوسری شاعرات کے یہاں نظر نہیں آتی۔ ان کی شاعری میں قوس قزح کے ساتوں رنگ نظر آتے ہیں۔ ان کے پہلے مجموعے خوشبو میں ایک نوجوان دوشیزہ کے شوخ و شنگ جذبات کا اظہار ہے اور اس وقت پروین شاکر اسی منزل میں تھیں۔ زندگی کے سنگلاخ راستوں کا احساس تو بعد میں ہوا جس کا اظہار ان کی بعد کی شاعری میں جگہ جگہ ملتا ہے۔ ماں کے جذبات شوہر سے ناچاقی اور علیحدگی، ورکنگ وومن کے مسائل ان سبھی کو انہوں نے بہت خوبصورتی سے قلمبند کیا ہے۔

### وفات

26 دسمبر 1994ء کو ٹریفک کے ایک حادثے میں اسلام آباد میں، بیالیس سال کی عمر میں مالک حقیقی سے جا ملیں۔ لواحقین میں ان کے بیٹے کا نام مراد علی ہے۔

# ہر روز سن سلسلہ

تاریخ کے آئینے میں

- ۱۹۵۲ء پیر، ۲۴ نومبر کو پیدا ہوئیں
- ۱۹۶۶ء میٹرک
- ۱۹۶۸ء ایف اے
- ۱۹۷۰ء USIS کی جانب سے بہترین شاعرہ کا ایوارڈ
- ۱۹۷۱ء بی اے (آنرز)، انگریزی میں
- ۱۹۷۲ء ایم اے انگریزی ادب، کراچی یونیورسٹی
- ۱۹۷۳ء انگریزی لیکچرر، عبداللہ کالج برائے خواتین، کراچی
- ۱۹۷۴ء کالم نگاری برائے روزنامہ جنگ ۷۲-۷۳ء
- ۱۹۷۵ء منگنی
- ۱۹۷۶ء نکاح
- ۱۹۷۷ء پہلی کتاب ”خوشبو“ کی کراچی میں تقریب رونمائی
- ۱۹۷۸ء شاعری (خوشبو) کے لئے آدم جی ایوارڈ سے نوازا گیا
- ۱۹۷۸ء مراد (بیٹا) کی پیدائش
- ۱۹۷۹ء سرسید کالج برائے خواتین، کراچی کی سلور جوبلی تقریبات کے موقع پر سال ۱۹۷۹ء کا بہترین شاعر قرار دیا گیا اور طوائی تمغے سے نوازا گیا
- ۱۹۸۰ء دوسرے مجموعے ”صدِ برگ“ کی کراچی میں تقریب رونمائی
- ۱۹۸۰ء ایم اے انگریزی لنگوئسٹکس، کراچی
- ۱۹۸۱ء CSS کا امتحان
- ۱۹۸۲ء سول سروسز اکیڈمی، لاہور۔ دسواں کامن ٹیج
- ۱۹۸۳ء نیشنل انسٹیٹیوٹ آف کسٹمز اینڈ ایکسائز، کراچی میں تربیت
- ۱۹۸۴ء اسٹنٹ کمشنر کسٹمز کی حیثیت سے کسٹمز ہاؤس کراچی میں تقرری
- ۱۹۸۵ء تیسری مجموعے ”خودکلامی“ کی لاہور میں تقریب رونمائی
- ۱۹۸۵ء علامہ اقبال حرا ایوارڈ برائے شاعری سے نوازا گیا
- ۱۹۸۶ء قومی ادارہ برائے مالیات (CBR) میں سیکنڈ سیکرٹری کی حیثیت سے تقرری
- ۱۹۸۶ء ہندوستان میں ظہور نذر ایوارڈ برائے اردو نظم سے نوازا گیا
- ۱۹۸۷ء طلاق
- ۱۹۸۷ء ادبی وفد کے ہمراہ چین کا دورہ
- ۱۹۸۸ء اسٹنٹ کلکٹر کی حیثیت سے ایکسائز اینڈ سیلز ٹیکس، راولپنڈی میں تقرری
- ۱۹۸۸ء اسٹنٹ ڈائریکٹر (ایڈمن) راولپنڈی Collectorate تعینات
- ۱۹۸۹ء شاعری کے لئے فیض احمد فیض بین الاقوامی ایوارڈ، عالمی اردو کانفرنس، نئی دہلی، انڈیا کی طرف سے عطا کیا گیا
- ۱۹۹۰ء چوتھے مجموعے ”انکار“ کی اسلام آباد میں تقریب رونمائی
- ۱۹۹۰ء امریکہ کی ریاست کنکٹیکٹ میں یونیورسٹی آف ہارٹ فورڈ کی جانب سے Fullbright اسکالرشپ ملا
- ۱۹۹۱ء شاعری کے شعبے میں صدارتی تمغہء حسن کارکردگی سے نوازا گیا
- ۱۹۹۱ء حکومت کے جان ایف کینیڈی اسکول، ہارورڈ یونیورسٹی، کیمبرج، میساچیوسٹس، امریکہ سے ایم پی اے کی ڈگری حاصل کی
- ۱۹۹۲ء ڈائریکٹر کسٹمز انٹیلی جنس، اسلام آباد
- ۱۹۹۲ء یونیورسٹی آف منچسٹر سائنسز، لاہور سے منچسٹر انفارمیشن سسٹمز کا چھ ہفتے کا کورس
- ۱۹۹۳ء کسٹمز اینڈ سینٹرل ایکسائز، اسلام آباد میں ڈپٹی ڈائریکٹر انسپکشنز اینڈ ٹریننگ کی حیثیت سے تقرری
- ۱۹۹۴ء چار کتابوں کا مجموعہ ”ماہ تمام“ کے عنوان سے طبع کیا گیا
- ۱۹۹۴ء ”گوشہء چشم“ کے عنوان سے روزنامہ ”جنگ“ کے لئے ہفتہ وار کالم تحریر کیے
- ۱۹۹۴ء انتقال۔ ۲۶ دسمبر بروز پیر

## سرشاخِ گل

(نذر احمد ندیم قاسمی)

وہ سایہ دار شجر  
جو مجھ سے دُور، بہت دُور ہے، مگر اُس کی  
لطیف چھاؤں  
سجّل، نرم چاندنی کی طرح  
مرے وجود، مری شخصیت پہ چھائی ہے!  
وہ ماں کی بانہوں کی مانند مہرباں شاخیں  
جو ہر عذاب میں مجھ کو سمیٹ لیتی ہیں  
وہ ایک مشفق دیرینہ کی دُعا کی طرح  
شریر جھونکوں سے پتوں کی نرم سرگوشی  
کلام کرنے کا لہجہ مجھے سکھاتی ہے  
وہ دوستوں کی حسیں مُسکراہٹوں کی طرح  
شفق عذار، دھنک پیر ہن شگوفے، جو  
مجھے زمیں سے محبت کا درس دیتے ہیں!  
اُداسیوں کی کسی جاں گداز ساعت میں  
میں اُس کی شاخ پہ سر رکھ کے جب بھی روئی ہوں  
تو میری پلکوں نے محسوس کر لیا فوراً  
بہت ہی نرم سی اک پتکھڑی کا شیریں لمس!  
(نمی تھی آنکھ میں لیکن میں مُسکرائی ہوں!)  
کڑی دھوپ ہے  
تو پھر برگ برگ ہے شبنم  
تپاں ہوں لہجے  
تو پھر بھول بھول ہے ریشم  
ہرے ہوں زخم  
تو سب کو نپلوں کا رس مرہم!  
وہ ایک خوشبو  
جو میرے وجود کے اندر  
صد اقتوں کی طرح زینہ زینہ اُتری ہے  
کرن کرن مری سوچوں میں جگمگاتی ہے  
مجھے قبول، کہ وجداں نہیں یہ چاند مرا یہ روشنی!  
مجھے ادراک دے رہی ہے مگر!  
وہ ایک جھونکا

جو اُس شہرِ گل سے آیا تھا  
اب اُس کے ساتھ بہت دُور جا چکی ہوں میں  
میں ایک ننھی سی بچی ہوں، اور خموشی سے  
بس اُس کی انگلیاں تھامے، اور آنکھیں بند کیے  
جہاں جہاں لیے جاتا ہے، جارہی ہوں میں!  
وہ سایہ دار شجر  
جو دن میں میرے لیے ماں کا نرم آنچل ہے  
وہ رات میں، مرے آنگن پہ ٹھہرنے والا  
شفیق، نرم زباں، مہرباں بادل ہے  
مرے در بچوں میں جب چاندنی نہیں آتی  
جو بے چراغ کوئی شب اُترنے لگتی ہے  
تو میری آنکھیں کرن کے شجر کو سوچتی ہیں  
دبیز پردے نگاہوں سے ہٹنے لگتے ہیں  
ہزار چاند، سرشاخِ گل اُبھرتے ہیں

ہرین شاہ

## اُبھرن

رات ابھی تنہائی کی پہلی دہلیز پہ ہے  
اور میری جانب اپنے ہاتھ بڑھاتی ہے  
سوچ رہی ہوں  
ان کو ہتھاموں  
زینہ زینہ سناٹوں کے تہہ  
حنانوں میں اُتروں  
یا اپنے کمرے میں ٹھہروں  
چاند مری کھڑکی پر دستک دیتا ہے

مزید کتب پڑھنے کے لئے آج ہی وزٹ کریں: [www.iqbalkalmati.blogspot.com](http://www.iqbalkalmati.blogspot.com)



## گمان

میں کچی نیند میں ہوں  
اور اپنے نیم خوابیدہ تنفس میں اترتی  
چاندنی کی چاپ سنتی ہوں  
گماں ہے  
آج بھی شاید  
میرے ماتھے پہ تیرے لب  
ستارے ثبت کرتے ہیں

ہرورین شاگر



## نوید

سماعتوں کی نوید ہو۔۔۔ کہ  
ہوائیں خوشبو کے گیت لے کر  
دریچہ گل سے آرہی ہیں

ہرورین شاگر



## احتیاط

سوتے میں بھی  
چہرے کو آنخیل سے چھپائے رہتی ہوں  
ڈر لگتا ہے  
پلکوں کی ہلکی سی لرزش  
ہونٹوں کی موہوم سی جنبش  
گالوں پر وہ رہ رہ کے اترنے والی دھنک  
لہو میں چاندِ حیاتِ اس ننھی سی  
خوشی کا نام نہ لے لے  
نیند میں آئی ہوئی مُسکان  
کسی سے دل کی بات نہ کہہ دے

ہر وہن شاگر





## ایکسٹینسی

سبز مدھم روشنی میں سُرخ آنچل کی دھنک  
سرد کمرے میں مچلتی گرم سانسوں کی مہک  
بازوؤں کے سخت حلقے میں کوئی نازک بدن  
سلوٹیں ملبوس پر، آنچل بھی کچھ ڈھلکا ہوا  
گرمی رخسار سے دہکی ہوئی ٹھنڈی ہوا  
نرم زلفوں سے ملائم انگلیوں کی چھیڑ چھاڑ  
سُرخ ہونٹوں پر شرارت کے کسی لمحے کا عکس  
ریشمیں باہوں میں چوڑی کی کبھی مدھم کھنک  
شرمگیاں لہجوں میں دھیرے سے کبھی چاہت کی بات  
دو دلوں کی دھڑکنوں میں گونجتی اک صدا  
کانپتے ہونٹوں پہ تھی اللہ سے صرف اک دُعا  
کاش یہ لمحے ٹھہر جائیں، ذرا

ہر وہن شاگر



## پرزوم

پانی کے اک قطرے میں

جب سورج اترے

رنگوں کی تصویر بنے

دھنک کی ساتوں قوسیں

اپنی بانہیں یوں پھیلائیں

قطرے کے ننھے سے بدن میں

رنگوں کی دُنیا کھنچ آئے!

میرا بھی اک سورج ہے

جو میرا تن چھو کر مجھ میں

قوسِ متزح کے پھول اگائے

ذرا بھی اُس نے زاویہ بدلا

اور میں ہو گئی

پانی کا اک سادہ قطرہ

بے منظر، بے رنگ

ہر وہن شاکر



## گئے جنم کی صدا

وہ ایک لڑکی

کہ جس سے شاید میں ایک پل بھی نہیں ملی ہوں  
میں اُس کے چہرے کو جانتی ہوں

کہ اُس کا چہرہ  
تمہاری نظموں، تمہارے گیتوں کی چلمنوں سے

اُبھر رہا ہے

یقین جانو

مجھے یہ چہرہ تمہارے اپنے وجود سے بھی عزیز تر ہے  
کہ اُس کی آنکھوں میں

چاہتوں کے وہی سمندر چھپے ہیں

جو میری اپنی آنکھوں میں موجزن ہیں

وہ تم کو اک دیوتا بنا کر، مری طرح پوجتی رہی ہے

اُس ایک لڑکی کا جسم

خود میرا ہی بدن ہے

وہ ایک لڑکی

جو میرے اپنے گئے جنم کی تدھر صدا ہے

ہر وہی شاکر

## پہلے پہل

شکُن چُپ ہے  
بدن خاموش ہے  
گالوں پہ ویسی تمتمہٹ بھی نہیں، لیکن،  
میں گھر سے کیسے نکلوں گی،  
ہوا، چنچل سہیلی کی طرح باہر کھڑی ہے  
دیکھتے ہی مُسکرائے گی!  
مجھے چھو کر تری ہر بات پالے گی  
تجھے مجھ سے پُرا لے گی  
زمانے بھر سے کہہ دے گی، میں تجھ سے مل کے  
آئی ہوں!  
ہوا کی شوخیاں یہ  
اور میرا بچپنا ایسا  
کہ اپنے آپ سے بھی میں  
تری خوشبو چھپاتی پھر رہی ہوں

ہر وہن شاگر



## کنگن بیلے کا

اُس نے میرے ہاتھ میں باندھا

اُجلا کنگن بیلے کا

پہلے پیار سے تھامی کلائی

بعد اُس کے ہولے ہولے پہنایا

گہنا بھولوں کا

پھر جھک کر ہاتھ کو چوم لیا!

بھول تو آخر بھول ہی تھے

مُر جھا ہی گئے

لیکن میری راتیں ان کی خوشبو سے اب تک روشن ہیں

بانہوں پر وہ لمس ابھی تک تازہ ہے

(اک صنوبر پر اک چاند دکھتا ہے)

بھول کا کنگن

پیار کا بندھن

اب تک میری یاد کے ہاتھ سے لپٹا ہوا ہے

ہر وہ شاکر



## دھیان

ہرے لان سُرخ پھولوں کی چھاؤں میں بیٹھی ہوئی

میں تجھے سوچتی ہوں

مری انگلیاں

سبز پتوں کی چھوتی ہوئی

تیرے ہمراہ گزرے ہوئے موسموں کی مہک چُن رہی ہیں

وہ دلکش مہک

جو مرے ہونٹ پر آ کے ہلکی گلابی ہنسی بن گئی ہے!

دُور اپنے خیالوں میں گم

شاخ در شاخ

اک تیری، خوشنما پر سمیٹے ہوئے، اڑ رہی ہے

مجھے ایسا محسوس ہونے لگا ہے

جیسے مجھ کو بھی پر مل گئے ہوں

پروین شاکر





وہ میری ہم سبق  
زمین پر جو ایک آسمانی رُوح کی طرح سفر میں ہے  
سفید پیر ہن، گلے میں نقرئی صلیب  
ہوٹا \_\_\_\_\_ مستقل دُعا!  
میں اُس کو ایسے دیکھتی تھی جیسے ذرہ آفتاب کی  
طرف نظر اٹھائے! پر \_\_\_\_\_ یہ کل کا ذکر ہے  
کہ جب میں اپنے بازوؤں پہ سر رکھے  
ترے لیے بہت اُداس تھی  
تو وہ مرے قریب آئی  
اور مجھ سے کیٹس کے لکھے ہوئے کسی خیال تک  
رسائی چاہنے لگی  
سو میں نے اُس کو شاعرِ جمال کی شریک  
خواب، فیضی، کاپتہ دیا  
مگر وہ میری بات سُن کے سادگی سے بولی:  
'پیار کس کو کہتے ہیں؟'  
میں لمحہ بھر کو گنگ رہ گئی!  
دماغ سوچنے لگا  
یہ کتنی بدنصیب ہے  
جو چاہتوں کی لذتوں سے بے خبر ہے  
میں نے اُس کی سمت پھر نگاہ کی  
اور اُس سے  
مجھے مری محبتیں تمام تر دُکھوں کے ساتھ یاد آ گئیں  
محبتوں کے دُکھ \_\_\_\_\_ عظیم دُکھ!  
مجھے لگا  
کہ جیسے ذرہ \_\_\_\_\_ آفتاب کے مقابلے میں بڑھ گیا

ہر روز شاکر

## جب آنکھ میں شام اترے

جب آنکھ میں شام اترے  
پلکوں پہ شفق پھولے  
کاجل کی طرح، میری  
آنکھوں کو دھنک چھولے  
اُس وقت کوئی اس کو  
آنکھوں سے مری دیکھے  
پلکوں سے مری چومے !  
ترے لیے بہت اداں تھی  
تو وہ مرے قریب آئی  
اور مجھ سے کیٹس کے لکھے ہوئے کسی خیال تک  
رسائی چاہنے لگی  
سو میں نے اُس کو شاعرِ جمال کی شریک  
خواب، فیضی، کاپتہ دیا  
مگر وہ میری بات سُن کے سادگی سے بولی:  
'پیار کس کو کہتے ہیں؟'  
میں لمحہ بھر کو گنگ رہ گئی !  
دماغ سوچنے لگا  
یہ کتنی بد نصیب ہے  
جو چاہتوں کی لذتوں سے بے خبر ہے  
میں نے اُس کی سمت پھر نگاہ کی  
اور اُس سے  
مجھے مری محبتیں تمام تر دکھوں کے ساتھ یاد آ گئیں  
محبتوں کے دکھ \_\_\_ عظیم دکھ !  
مجھے لگا  
کہ جیسے ذرہ \_\_\_ آفتاب کے مقابلے میں بڑھ گیا

ہر روز شاکر



## اندیشہ ہائے دُور دراز

اُداس شام درپچوں میں مُسکراتی ہے  
ہوا بھی، دھیمے سُروں میں، کوئی اُداس گیت  
مرے قریب سے گزرے تو گنگناتی ہے  
مری طرح سے شفق بھی کسی کی سوچ میں ہے  
میں اپنے کمرے میں کھڑکی کے پاس بیٹھی ہوں  
مری نگاہ دھندلکوں میں اُلجھی جاتی ہے  
نہ رنگ ہے، نہ کرن ہے، نہ روشنی، نہ چراغ  
نہ تیرا ذکر، نہ تیرا پتہ، نہ تیرا سُراغ  
ہوا سے، خشک کتابوں کے اڑ رہے ہیں ورق  
مگر میں بھول چکی ہوں تمام ان کے سبق  
اُبھر رہا ہے تخیل میں بس ترا چہرہ  
میں اپنی پلکیں جھپکتی ہوں اُس کو دیکھتی ہوں  
میں اس کو دیکھتی ہوں اور ڈر کے سوچتی ہوں  
کہ کل یہ چہرہ کسی اور ہاتھ میں پہنچے  
تو میرے ہاتھوں کی لکھی ہوئی کوئی تحریر  
جو ان خطوط میں روشن ہے آگ کی مانند  
نہ ان ذہین نگاہوں کی زد میں آ جائے !

ہر وہن شاگر



## پیش کش

اتنے اچھے موسم میں  
رُوٹھنا نہیں اچھا  
ہارجیت کی باتیں  
کل پہ ہم اٹھار کھیں  
آج دوستی کر لیں

ہر روز شاکر



## بس اتنا یاد ہے

دُعا تو جانے کون سی تھی  
ذہن میں نہیں  
بس اتنا یاد ہے  
کہ دو ہتھیلیاں ملی ہوئی تھیں  
جن میں ایک میری تھی  
اور اک تمھاری

پرورین شاہ



## ایسا معلوم ہے

اسپنے بستر پہ بہت دیر سے میں نیم دراز سو جیتی تھی کہ وہ اس وقت کہاں پر ہو گا میں یہاں ہوں مگر اُس کوچہ رنگ و بو میں روز کی طرح سے وہ آج بھی آیا ہو گا اور جب اُس نے وہاں مجھ کو نہ پایا ہو گا!؟ آپ کو علم ہے، وہ آج نہیں آئی ہیں؟ میری ہر دوست سے اُس نے یہی پوچھا ہو گا کیوں نہیں آئی وہ کیا بات ہوئی ہے آخر خود سے اس بات پہ سو بار وہ اُلجھا ہو گا کل وہ آئے گی تو میں اُس سے نہیں بولوں گا آپ ہی آپ کئی بار وہ زوٹھا ہو گا وہ نہیں ہے تو بلندی کا سفر کتنا کٹھن سیزھیال چڑھتے ہوئے اُس نے یہ سوچا ہو گا راہداری میں، ہرے لان میں بھٹولوں کے قریب اُس نے ہر سمت مجھے اُن کے ڈھونڈا ہو گا نام، بھولے سے جو میرا کہیں آیا ہو گا غیر محسوس طریقے سے وہ چونکا ہو گا ایک جملے کو کئی بار سنایا ہو گا بات کرتے ہوئے سو بار وہ بھولا ہو گا یہ جو لڑکی بنی آئی ہے، کہیں وہ تو نہیں اُس نے ہر چہرہ یہی سوچ کے دیکھا ہو گا جان محفل ہے، مگر آج، فقط میرے بغیر ہائے کس درجہ وہی بزم میں تنہا ہو گا کبھی سناؤں سے وحشت جو ہوئی ہو گی اُسے اُس نے بے ساختہ پھر مجھ کو پکارا ہو گا چلتے چلتے کوئی مانوس سی آہٹ پا کر دوستوں کو بھی کسی عذر سے روکا ہو گا یاد کر کے مجھے، نم ہو گئی ہوں گی پلکیں آنکھ میں پڑ گیا کچھ، کہہ کے یہ ٹالا ہو گا اور گھبرا کے کتابوں میں جو لی ہو گئی پناہ ہر سطر میں مرا چہرہ اُبھر آیا ہو گا جب ملی ہوئی اسے میری علالت کی خبر اُس نے آہستہ سے دیوار کو تھما ہو گا سوچ کہ یہ، کہ بہل جائے پریشانی دل یونہی بے وجہ کسی شخص کو روکا ہو گا! اتفاقاً مجھے اُس شام مری دوست ملی میں نے پوچھا کہ سنو۔ آئے تھے وہ۔ کیسے تھے؟ مجھ کو پوچھا تھا؟ مجھے ڈھونڈا تھا چاروں جانب؟ اُس نے اک لمحے کو دیکھا مجھے اور پھر ہنسی دی اس ہنسی میں تو وہ تلخی تھی کہ اس سے آگے کیا کہا اُس نے۔۔۔ مجھے یاد نہیں ہے لیکن ایسا معلوم ہے، خوابوں کا بھرم ٹوٹ گیا

ہر وہن شاگر

## جیون ساتھی سے

دھوپ میں بارش ہوتے دیکھ کے

حیرت کرنے والے

شائد تو نے میری ہنسی کو

چھو کر

کبھی نہیں \* دیکھا!

ہرورین شاگر



## خش

عجیب طرز ملاقات اب کے بار رہی  
تمھی تھے بدلے ہوئے یا مری نگاہیں تھیں !  
تمھاری نظروں سے لگتا تھا جیسے میری بجائے  
تمھارے گھر میں کوئی اور شخص آیا ہے  
تمھارے عہدے کی دینے تمھیں مبارکباد  
سو تم نے میرا سواگت اسی طرح سے کیا  
جو افسرانِ حکومت کے ایٹی کیٹ میں ہے !  
تکلفاً مرے نزدیک آ کے بیٹھ گئے  
پھر اہتمام سے موسم کا ذکر چھیڑ دیا  
کچھ اس کے بعد سیاست کی بات بھی نکلی  
ادب پہ بھی کوئی دوچار تبصرے فرمائے  
مگر نہ تم نے ہمیشہ کی طرح یہ پوچھا  
کہ وقت کیسا گزرتا ہے تیرا، جانِ حیات  
پہاڑ دن کی اذیت میں کتنی شدت ہے !  
!اُجاڑ رات کی تنہائی کیا قیامت ہے  
شبوں کی سُست روی کا تجھے بھی شکوہ ہے؟  
غمِ فراق کے قصے، نشاطِ وصل کا ذکر  
روایتاً ہی سہی، کوئی بات تو کرتے !

ہر وہن شاہ



## آنے والی کل کا ڈکھ

میری نظر میں ابھر رہا ہے  
وہ ایک لمحہ  
کہ جب کسی کی حسین زلفوں کی نرم چھاؤں میں  
آنکھ موندے  
گئے دنوں کا خیال کر کے  
تم ایک لمحے کو کھوسے جاؤ گے اور شاید  
نہ چاہ کر بھی اداس ہو گے  
تو کوئی شیریں نوا یہ پوچھے گی  
میری جاں! تم کو کیا ہوا ہے؟  
یہ کس تصور میں کھو گئے ہو؟  
تمہارے ہونٹوں پہ صبح کی اڈلیں کرن کی طرح سے  
ابھرے گی مسکراہٹ  
تم اُس کے زخماں تھپتھپا کے  
کہو گے اُس سے  
میں ایک لڑکی کو سوچتا تھا  
عجیب لڑکی تھی۔۔۔ کتنی پاگل!  
تمہاری ساتھی کی خوب صورت جینیں پہ کوئی شکن  
بنے گی  
تو تم بڑے پیار سے ہنسو گے  
کہو گے اُس سے  
ارے وہ لڑکی  
وہ میرے جذبات کی حماقت  
وہ اس قدر بے وقوف لڑکی  
مرے لیے کب کی مرچکی ہے!  
پھر اپنی ساتھی کی نرم زلفوں میں انگلیاں پھیرتے  
ہوئے تم  
کہو گے اُس سے  
چلو، نئے آنے والی کل میں  
ہم اپنے ماضی کو دفن کریں

## دعا

چاندنی،

اُس درتے کو چھو کر

مرے نیم روشن جھروکے میں آئے، نہ آئے

مگر

میری پلکوں کی تقدیر سے نیند چُنتی رہے

اور اُس آنکھ کے خواب بُنتی رہے

ہر وہن شاگر







ترا کہنا ہے  
مجھ کو خالق کون و مکاں نے  
کہتنی ڈھیروں نعمتیں دی ہیں  
مری آنکھوں میں گہری شام کا دامن کشاں جادو  
مری باتوں میں اُچلے موسموں کی گل فشاں خوشبو  
مرے لہجے کی نرمی موجہ گل نے ترا شی ہے  
مرے الفاظ پر قوسِ قزح کی رنگ پاشی ہے  
مرے ہونٹوں میں ڈیزی کے گلابی بھولوں کی رنگت  
مرے زُخار پر گلنار شاموں کی جواں حدت  
مرے ہاتھوں میں پتکھڑیوں کی شبنم لمس نرمی ہے  
مرے بالوں میں برساتوں کی راتیں اپنا رستہ بھول  
جاتی ہیں

میں جب دھیمے سُروں میں گیت گاتی ہوں  
تو ساحل کی ہوائیں  
آدھ کھلے ہونٹوں میں، پیاسے گیت لے کر  
سایہ گل میں سمٹ کر بیٹھ جاتی ہیں  
مرا فن سوچ کو تصویر دیتا ہے  
میں حرفوں کو نیا چہرہ  
تو چہروں کو حرف نو کا رشتہ نذر کرتی ہوں  
"زباں تخلیق کرتی ہوں۔"

ترا کہنا مجھے تسلیم ہے  
میں مانتی ہوں

اُس نے میری ذات کو بے حد نوازا ہے  
خدائے برگ و گل کے سامنے  
میں بھی دُعا میں ہوں، سراپا شکر ہوں  
اُس نے مجھے اتنا بہت کچھ دے دیا، لیکن  
تجھے دے دے تو میں جانوں

بروین شاکر

## تَشْكُرُ

دشْتِ غُرْبَتِ مِیں جس پیڑنے  
میرے تہا مُسافر کی خاطر  
گھنی چھاؤں پھیلائی ہے  
اُس کی شادا بیوں کے لیے  
میری سب اُنگلیاں  
ہوا میں دُعا لکھ رہی ہیں

ہر وہن شاکر



## مری دعا تے رخس صبا خرام کے نام

مری دُعا تے رخس صبا خرام کے نام !  
کہ میں نے اپنی محبت سپرد کی ہے تجھے  
سو دیکھ! میری امانت سنبھال کے رکھنا  
اسے بہار کی نماہنوں نے پالا ہے  
سو اس کو گرم ہوا سے بہت بچا رکھنا  
یہ گلِ عذار نہیں آشنائے سختی گل  
یہ ساتھ ہو تو بہت احتیاط سے چلنا  
مزاج اس کا ہواؤں کی طرح سرکش ہے  
سو اس کی جنبش ابرو کو دیکھتے رہنا  
نہیں ، یہ سننے کا عادی نہیں رہا ہے کبھی  
سو اس کی بات ، وہ کہی ہو، مانتے رہنا  
اطاعت اس کی بہر گام اب ہے تیرا کام !  
ہوا کے ساتھ اُسے یہ پیام بھی پہنچے  
کہ خوش نصیب ہے تو اس کا ہسفر ٹھہرا  
میں تیرہ بخت تھی، اس سے بچھڑ گئی کب کی  
بھٹک رہی ہوں گھٹے جنگل میں اب تنہا  
تو اس کے لمس سے ہر روز زندگی پائے  
میں اُس کے جہر میں ہر رات لمس مرگ چکھوں  
تے گلے میں وہ ہر روز باہیں ڈالتا ہے  
مرے بدن کو وہ حلقہ مگر نصیب نہیں  
وہ تیرے جسم سے کتنا قریب ہوتا ہے  
مگر میں اُس کے بدن کی مہک کہاں ڈھونڈوں  
کہ اُس کے شہر کی پاگل ہوائیں میرے گھر  
نجانے کون سی گلیوں سے ہو کے آتی ہے  
کہ وہ مہک کہیں رستے میں چھوٹ جاتی ہے  
اُسی کی یاد میں ہوتی ہے اب تو صبح و شام  
ہوا کے ہاتھ اُسے یہ پیام بھی پہنچے  
کہ تیری غم خدائے ازل دراز کرے  
جو خواب بھی تری آنکھوں میں ہو، وہ پورا ہو  
کہ تیرے ساتھ نے اُس کو بہت خوشی دی ہے  
وہ اپنے سارے رفیقوں میں سر بلند ہوا !  
شکستہ دل تھا مگر آج ارجمند ہوا  
غریب شہر کو چینے کا آسرا تو دیا  
بہت اداس تھا، تُو نے اُسے ہنسا تو دیا  
( میں کس زباں میں ، بتا، تجھ کو شکر یہ لکھوں )  
دُعا یہ ہے کہ تجھے ہر خوشی میسر ہو !  
اسی طرح سے کبھی تو بھی سر اٹھا کے چلے  
کبھی تجھے بھی کوئی بھیجے تہنیت کا پیام !  
ہوا کے ساتھ اُسے یہ پیام بھی پہنچے  
کہ اپنے آقا کے ہمراہ سیر کو نکلے  
تو اُسپ تازی، کسی دن زقند ایسی بھرے  
کہ اڑ کے میرے گھر، میرے شہر آ پہنچے  
تمام غم دعائیں رہیں گی اُس کے نام !

ہوئے ناگر

## اس کے مسیحا کے لیے ایک نظم

اجنبی

کبھی زندگی میں اگر اکیلا ہو  
اور دردِ حد سے گزر جائے

آنکھیں تری

بات بے بات رو پڑیں

تب کوئی اجنبی

تیری تنہائی کے چاند کا نرم ہالہ بنے

تیری تمامت کا سایہ بنے

تیرے زخموں کا سایہ بنے

تیری پلکوں سے شبِ نم چنے

تیرے دکھ کا مسیحا بنے

ہر وہن شاہ



## خوشبو کی زباں

زباں غیر میں لکھا ہے تُو نے خطِ مجھ کو  
بہت عجیب عبارت ، بڑی ادق تحریر  
یہ سارے حرف مری حدِ فہم سے باہر  
میں ایک لفظ بھی محسوس کر نہیں سکتی  
میں ہفت خواں تو کبھی بھی نہ تھی۔ مگر اس وقت  
یہ صورت و رنگ، یہ آہنگ اجنبی ہی سہی  
مجھے یہ لگتا ہے جیسے میں جانتی ہوں انھیں  
(ازل سے میری سماعت ہے آشنا ان سے!)  
کہ تیری سوچ کی قربت نصیب ہے ان کو  
یہ وہ زباں ہے جسے تیرا لمس حاصل ہے  
ترے قلم نے بڑے پیار سے لکھا ہے انھیں  
رچی ہوئی ہے ہر اک لفظ میں تری خوشبو  
تری وفا کی مہک، تیرے پیار کی خوشبو  
زبان کوئی بھی ہو خوشبو کی۔ وہ بھلی ہو گی

ہر وہن شاگر



## ویسٹ لینڈ

(سے متاثر ہو کر Waste Land ایسٹ کی مشہور نظم)

ترے بغیر سرد موسموں کے خوشگوار دن اُداس ہیں  
فضائیں ڈکھ رچا ہوا ہے  
ہوا کوئی اُداس گیت گنگنا رہی ہے  
پھول کے لبوں پہ پیاس ہے  
ایسا لگتا ہے  
ہوا کی آنکھیں روتے روتے خشک ہو گئی ہوں  
صبا کے دنوں ہاتھ خالی ہیں  
کہ شہر میں ترا کہیں پتہ نہیں  
سانس لینا کس قدر محال ہے  
اُداسیاں \_\_\_ اُداسیاں  
تمام سبز سایہ دار بیڑوں نے  
ترے بغیر وحشتوں میں اپنے پیر بن کو تار تار کر دیا

ہے  
اب کسی شجر کے جسم پر قبا نہیں  
سوکھے زرد پتے  
کُوبہ کُوتری تلاش میں بھٹک رہے ہیں  
اُداسیاں \_\_\_ اُداسیاں  
مرے در پچوں میں گلابی دھوپ روز جھانکتی ہے  
مگر اب اس کی آنکھوں  
وہ جگمگا ہٹیں نہیں  
جو تیرے وقت میں زمین کے صلیب ماتھے پر  
سُورجوں کی کہکشاں سجانے آتی تھیں  
زمین بھی مری طرح ہے  
ترے بغیر اس کی کوکھ سے اب بھی  
کوئی گلاب آگ نہ پائے گا  
زمین بانجھ ہو گئی ہے  
اور مری زوح کی بہار آفریں کوکھ بھی  
میری سوچ کے صدف میں  
فن کے سچے موتی کس طرح جنم لیا کریں  
کہ میں سراپا تفتگی ہوں  
اور دُور دُور تک \_\_\_ وصالِ ابر کی خیر نہیں  
میرے اور تیرے درمیان  
پانچ پانیوں کے دیس میں  
(کچے گھڑے بھی تو میری دسترس سے دُور ہیں)  
میں شعر کس طرح کہوں  
میری سوچ کے بدن کو، تُو، نمو تو دے  
میں ترے بغیر ”ویسٹ لینڈ“ ہوں

ہر روز شاکر

## موسم کی دُعا

پھر ڈسنے لگی ہیں سانپ راتیں  
برساتی ہیں آگ پھر ہوائیں  
پھیلا دے کسی شکستہ تن پر  
بادل کی طرح سے اپنی بانہیں

ہرورین شاگر



## اگر

ہم مسیں بھی نہیں وہ روشنی اب  
اور تم بھی تمام جہل بچھے ہو  
دونوں سے بچھڑ گئی ہیں کرنیں  
ویران ہیں شہرِ دل کی راتیں  
اب خواب ہیں چاندنی کی باتیں  
جنگل میں ٹھہر گئی ہیں شامیں

ہر وہن شاگر





## صرف ایک لڑکی

اپنے سرد کمرے میں  
میں اُداس بیٹھی ہوں  
نیم وادریچوں سے  
کاش میرے پر ہوتے  
نم ہوائیں آتی ہیں  
تیرے پاس اُڑ آتی  
میرے جسم کو چھو کر  
کاش میں ہوا ہوتی  
آگ سی لگاتی ہیں  
تجھ کو چھو کے لوٹ آتی  
تیرا نام لے لے کر  
میں نہیں مگر کچھ بھی  
مجھ کو گد گداتی ہیں  
سنگِ دل رواجوں کے  
آہنی حصاروں میں  
عمر قید کی ملزم  
صرف ایک لڑکی ہوں

ہرین شاگر



## تیری ہم رقص کے نام

رقص کرتے ہوئے

جس کے شانوں پہ تُو نے ابھی سر

رکھا ہے

کبھی میں بھی اُس کی پناہوں میں

رہتی

منرق یہ ہے کہ میں

رات سے قبل تنہا ہوئی

اور تُو صبح تک

اس منریب تحفظ میں کھوئی رہے گی

پروین شاکر



## مقدر

میں وہ لڑکی ہوں  
جس کو پہلی رات  
کوئی گھونگھٹ اٹھا کے یہ کہہ دے۔  
میرا سب کچھ ترا ہے، دل کے سوا

ہرورین شاکر



## توق

جب ہوا

دھیمے لہجوں میں کچھ گنگنائی ہوئی  
خواب آسا، سماعت کو چھو جائے، تو  
کیا تمہیں کوئی گزری ہوئی بات یاد آئے گی؟  
ٹوٹی ہے میری نیند مگر تم کو اس سے کیا!  
بچتے رہیں ہواؤں سے در، تم کو اس سے کیا!  
تم موج موج مثل صبا گھومتے رہو  
کٹ جائیں میری سوچ کے پر، تم کو اس سے کیا  
اوروں کا ہاتھ تھامو، انھیں راستہ دکھاؤ  
میں بھول جاؤں اپنا ہی گھر، تم کو اس سے کیا  
ابر گریز پا کو برسنے سے کیا غرض  
پپی میں بن نہ پائے گھر، تم کو اس سے کیا!  
لے جائیں مجھ کو مالِ غنیمت کے ساتھ عدو  
تم نے تو ڈال دی ہے سپر، تم کو اس سے کیا!  
تم نے تو تھک کے دشت میں خیمے لگا لیے  
تہا کٹے کسی کا سفر، تم کو اس سے کیا!

ہر وہن شاکر



## چاندرات

گئے برس کی عید کا دن کیا اچھا تھا  
چاند کو دیکھ کے اُس کا چہرہ دیکھا تھا !  
فضا میں کیٹس کے لہجے کی زماہٹ تھی  
موسم اپنے رنگ میں فیض کا مصرعہ تھا  
دُعا کے بے آواز، الوہی لمحوں میں  
وہ لمحہ بھی کتنا دلکش تھا  
ہاتھ اُٹھا کر جب آنکھوں ہی آنکھوں میں  
اُس نے مجھ کو اپنے رب سے مانگا تھا  
پھر میرے چہرے کو ہاتھوں میں لے کر  
کتنے پیار سے میرا ما تھا چُوما تھا  
ہوا! کچھ آج کی شب کا بھی احوال سنا  
کیا وہ اپنی چھت پر آج اکیلا تھا؟  
یا کوئی میرے جیسی ساتھ تھی، اور اُس نے  
چاند کو دیکھ کر اُس کا چہرہ دیکھا تھا !

ہر وہ شاعر



چاند

ایک سے مُسافر ہیں

ایک سا مقدر ہے

میں زمین پر تھا!

وہ آسمانوں میں

ہر وہین شاکر



## فاصلے

چند خط روز لکھا کرتے تھے  
دُوسرے تیسرے، تم فون بھی کر لیتے تھے  
اور اب یہ، کہ تمہاری خبریں  
صرف اخبار سے مل پاتی ہیں

ہرورین شاگر





وہی نرم لہجہ  
جو اتنا ملائم ہے، جیسے  
دھنک گیت بن کر سماعت کو چھوٹے لگی ہو  
شفیق نرم کومل سُروں میں کوئی پیار کی بات کہنے چلی ہو  
کس قدر! \_\_\_ رنگ و آہنگ کا کس قدر خوب  
صورت سفر!

وہی نرم لہجہ  
کبھی اپنے مخصوص انداز میں مجھ سے باتیں کرے گا  
تو ایسا لگے  
جیسے ریٹیم کے جھولے پہ کوئی مدھر گیت بلکورے  
لینے لگا ہو!

وہی نرم لہجہ  
کسی شوخ لمحے میں اُس کی ہنسی بن کے کھرے  
تو ایسا لگے  
جیسے قوس قزح نے کہیں پاس ہی اپنی پازیب  
چھینکائی ہو،  
ہنسی کی وہ رم جمم!  
کہ جیسے بنغشی چمک دار بوندوں کے گھنگر و چمکنے  
ہوں! لگے

کہ پھر  
اس کی آواز کا لمس پا کے  
ہواؤں کے ہاتھوں میں اُن دیکھے نکلن کھٹکنے لگے  
ہوں!

وہی نرم لہجہ!  
مجھے چھیرنے پر جب آئے تو ایسا لگے  
جیسے سادوں کی چچیل ہو  
سبز پتوں کے جھاڑیوں پہن  
سُرخ پھولوں کی پائل بجائی ہوئی  
میرے زخار کو  
گا ہے گا ہے شرارت سے چھوٹنے لگے  
میں جو دیکھوں پلٹ کے، تو وہ  
بھاگ جائے مگر

دُور بیڑوں میں چھپ کر بیٹھے  
اور پھر \_\_\_ ننھے بچوں کی مانند خوش ہو کے تالی  
لگے! بجانے

وہی نرم لہجہ!  
کہ جس نے مرے زخم جاں پر ہمیشہ گھنٹتہ لگا اہوں  
کی شبنم رکھی ہے  
بہاروں کے پہلے پرندے کی مانند ہے  
جو سد آنے والے نئے نئے ٹکھ کے موسم کا قاصد بنا ہے  
اسی نرم لہجے نے پھر مجھ کو آواز دی ہے!

بروین شاہ



## ڈیوٹی

'حبان'

مجھے افسوس ہے

تم سے ملنے، شاید اس ہفتے بھی نہ آسکوں گا

بڑی اہم محبوری ہے

حبان

تمہاری محبوری کو

اب تو میں بھی سمجھنے لگی ہوں

شاید اس ہفتے بھی

تمہارے چیف کی بیوی تنہا ہوگی

ہرورین شاہ



# ایک نظم

اس نے اپنی ساری قیمتی چیزیں

اٹھا کر سنبھال لیں

سوائے میرے

ہر وہن شاگر



## وہ آنکھیں کیسی آنکھیں ہیں؟

وہ آنکھیں کیسی آنکھیں ہیں  
جنہیں اب تم چاہا کرتے ہو!  
تم کہتے تھے  
مری آنکھیں، اتنی اچھی، اتنی چچی ہیں  
اس حُسن اور سچائی کے سوا، دُنیا میں کوئی چیز نہیں  
کیا اُن آنکھوں کو دیکھ کے بھی  
تم فیض کا مصرعہ پڑھتے ہو؟  
تم کہتے تھے  
مری آنکھوں کی نیلاہٹ اتنی گہری ہے  
مری روح اگر اک بار اتر جائے تو اس کی پور پور نیلم ہو جائے  
مجھے اتنا بتاؤ  
آج تمہاری رُوح کا رنگ پیراہن کیا ہے  
کیا وہ آنکھیں بھی سمندر ہیں؟  
یہ کالی بھوری آنکھیں  
جن کو دیکھ کے تم کہتے تھے  
یوں لگتا ہے شام نے رات کے ہونٹ پہ اپنے ہونٹ  
رکھے ہیں  
کیا اُن آنکھوں کے رنگ میں بھی، یوں دونوں  
وقت ملا کرتے ہیں؟  
کیا سورج ڈوبنے کا لمحہ، اُن آنکھوں میں بھی ٹھہر گیا  
یا وہاں فقط مہتاب ترشتے رہتے ہیں؟  
مری بلکیں  
جن کو دیکھ کے تم کہتے تھے  
اِن کی چھاؤں تمہارے جسم پہ اپنی شبنم پھیلا دے  
تو گزرتے خواب کے موسم لوٹ آئیں  
کیا وہ بلکیں بھی ایسی ہیں  
جنہیں دیکھ کے نیند آ جاتی ہو؟  
تم کہتے تھے  
مری آنکھیں بونہی اچھی ہیں  
ہاں کاجل کی دھندلائی ہوئی تحریر بھی ہو۔ تو  
'بات بہت دلکش ہوگی!'  
وہ آنکھیں بھی سنگھار تو کرتی ہوں گی  
کیا اُن کا کاجل خود ہی مٹ جاتا ہے؟  
کبھی یہ بھی ہوا  
کسی لمحے تم سے زوٹھ کے وہ آنکھیں رو دیں  
اور تم نے اپنے ہاتھ سے اُن کے آنسو خشک کیے  
پھر جھٹک کر اُن کو چوم لیا  
(کیا اُن کو بھی)

پنک

سکھیاں میری

کھلے سمندر بیچ کھڑی ہنستی ہیں

اور میں سب سے دُور، الگ ساحل پر بیٹھی

آتی جاتی لہروں کو گنتی ہوں

یا پھر

گیلی ریت پہ تیرا نام لکھے جاتی ہوں

ہرورین شاگر



مشورہ

منہی لڑکی

ساحل کے اتنے نزدیک  
ریت سے اپنے گھر بنا  
کوئی سرکش موج ادھر آئی، تو  
تیرے گھر کی بنیادیں تک بہ جائیں گی  
اور پھر اُن کی یاد میں تُو  
ساری عمر اُداس رہے گی

پروین شاکر



## تو عمل

گئے موسم کے کسی لمحے میں  
تُو نے اِس طرح پکارا تھا مجھے  
جیسے ہمدھم کا بہت بیٹھا سُر  
روح کا کوئی سِر اچھو جائے  
جیسے شبنم کا اکیلا موتی  
عارض برگِ حنا چھو جائے  
جیسے اِک موجِ ہوا کی صورت  
رات کی رانی سے کچھ رات کہے  
جیسے بچپن کی سہیلی میری  
شوخ لہجے میں تری بات کہے !  
میں نے شرما کر جھک لیں پلکیں  
اِک عجب نشے کے احساس سے میری آنکھیں  
خود بخود بند ہوئی جاتی تھیں  
دیر تک خواب کے عالم میں رہی !  
تیری آواز کہ اِک گونجِ بنی جس کے ساتھ  
روح اُن دیکھے جزیروں میں سفر کرتی رہی  
کبھی سمٹی، کبھی بکھری، کبھی مدہوش ہوئی  
چاند میں، دشت میں، شبنم میں، سمندر میں رہی  
نیلمیں، ریشمیں دُنیا میں رہی !  
آج لوگوں نے بتایا کہ اُنھوں نے دیکھا  
اُسی لہجے اُسی انداز کے ساتھ  
تیرے ہونٹوں پہ کسی اور کا نام !  
سو جتنی ہوں کہ ترے لہجے کی اس نرمی پر  
جانے اُس لڑکی نے کیا سوچا ہو !  
خواب، مہتاب، گاب اور شبنم  
نیل، آکاش، سحاب اور پونم  
چاندنی، رنگ، کن نکھتِ گل کا موسم  
گیت، خوشبو، لبِ جُو، تیرے بدن کا ریشم  
یا ترے ساتھ ہی، شیزان سے کافی پی کر  
تجھ سے اٹھلا کے کہا ہو، کہ میری جان، چلو لے آئیں  
روبی جیو لزر کے ہاں سے کوئی تازہ نیلم

ہر روز شاکر

## دوست چیزوں کے لیے کچھ حرف

(۱)

بھولی چیزیا!  
میرے کمرے میں، کیالینے آئی ہے؟  
یہاں تو صرف کتابیں ہیں!  
جو تجھ کو تیرے گھر کا نقشہ تو دے سکتی ہیں  
لیکن  
تینکے لانے والے ساتھی  
ان کی پہنچ سے باہر ہیں!

(۲)

چڑیا پیاری،  
میرے روشندان سے اپنے تینکے لے جا!  
ایمانہ ہو کہ  
میرے گھر کی ویرانی کل  
تیرے گھر کی آبادی کو کھا جائے!  
تجھ پر میری مانگ کا سایہ پڑ جائے!

(۳)

گورنیا!  
کیوں روتی ہے؟  
آج تو تیرے گھر میں سورج ہوا کا قاصد بنا ہوا ہے  
کر نہیں تیرے سب بچوں کی انگلی تھامے رقصاں  
تھیں  
نہے پہلی بار ہوا سے گلے ملے تھے  
اور ہوا سے جو اک بار گلے مل جاتا ہے  
وہ گھر کب واپس آتا ہے!

(۴)

سجھے سجائے گھر کی تنہا چیزیا!  
تیری تارہ سی آنکھوں کی ویرانی  
پچھم جا بسنے والے شہزادوں کی ماں کا دکھ ہے  
تجھ کو دیکھ کے اپنی ماں کو دیکھ رہی ہوں  
سوچ رہی ہوں  
ساری مائیں ایک مقدر کیوں لاتی ہیں؟  
گودیں پھولوں والی!  
آنگن پھر بھی خالی!

## مفہمت

زندگی کے لیے  
اب تمہارا رویہ، اچانک بہت صلح جو ہو گیا ہے  
سمندر کی سرکش ہواؤں کو  
(جوئے شبستاں کی آہستہ گامی مبارک!)  
یہ اچھا شگن ہے  
ہوا کے مقابل  
اگر بیٹھول آئے  
تو پھر پکھڑی پکھڑی  
اُجلے بادل کے خوابوں کی صورت بکھر جائے گی  
سوائسے میں، جھکنے میں ہی خیر ہے!  
بارشِ سنگ میں  
خواب کے شیش محل کو کب تک بچائے رکھیں  
استنہ ہاتھوں میں پتھر ہیں  
کوئی تو لگ جائے گا  
اور پھر  
گھپ اندھیرے میں کب تک نظر کر چیاں ان کی ڈھونڈے  
کیا یہ بہتر نہ ہو گا  
کہ ایسی قیامت سے پہلے ہی  
ان شیش محلوں کو ہم  
مصلحت کی چمکتی ہوئی ریت میں دفن کر دیں  
اور پھر خواب بُنی ہوئی آنکھ سے معذرت کر لیں!  
سو تم نے بھی اب  
ایک ہاری ہوئی قوم کے رہنما کی طرح  
اپنے ہتھیار دشمن کے قدموں میں رکھ کر  
نئی دوستی کا لڑتا ہوا ہاتھ اس کی طرف پھر بڑھایا ہے  
اور میری سمجھ میں نہیں آ رہا ہے  
کہ ہتھیار دینے کی اس رسم میں  
کیا کروں  
تمہاری چمکدار، متروکہ تلوار کو  
بڑھ کے چوموں  
کہ اپنے گلے پر رکھوں؟

ہر روز شکر



## سمندر کی بیٹی

و سعتوں سے سد اُس کا ناتار ہاتھا  
کھلے آسمانوں  
کھلے پانیوں  
اور کھلے بازوؤں سے ہمیشہ محبت رہی تھی  
ہوا، آگ، پانی کرن اور خوشبو  
وہ سارے عناصر جو پھیلیں تو ہر دو جہاں اپنی بانہوں  
میں لے لیں  
سد اُس کے ساتھ رہے تھے  
وہ جنگل کی اُلٹڑ ہوا کی طرح راستوں کے تعین سے  
آزاد تھی  
وہ تو تخلیقِ فطرت تھی  
پر خُوبصورت سے شوکیس میں قید کر دی گئی تھی  
تفس رنگ ماحول کے جس میں سانس روکے ہوئے تھی  
کہ اک دم جو تازہ ہوا کی طرح  
اک نوید سفر آئی۔ تو  
ایک لمحے کو آزاد ہونے کی وحشی تمنا میں۔ وہ  
ایک بچے کی صورت مچلنے لگی  
شہر سے دُور  
ماں کی محبت کی مانند  
بے لوث، بے انتہا مہرباں دوست اُس کے لیے منتظر تھا  
نرم موجیں کھلے بازوؤں اس کی جانب بڑھیں  
اور وہ بھی ہوا کی طرح بھاگتی ہی گئی  
اور پھر چند لمحوں میں دُنیا نے دیکھا  
سمندر کی بیٹی سمندر کی بانہوں میں سمٹی ہوئی تھی !

ہر وہاں شاکر

## آنچل اور بادبان

ساحل پر اک تنہا لڑکی  
سرد ہوا کے بازو تھامے  
گیلی ریت پر گھوم رہی ہے  
جانے کس کو ڈھونڈ رہی ہے  
بن کا جل، بیکل آنکھوں سے  
کھلے سمندر کے سینے پر  
فراٹے بھرتی کشتی کے بادبان کے لہرانے کو  
کس حیرت سے دیکھ رہی ہے!  
کس حسرت سے اپنا آنچل مَسَل رہی ہے!

ہرورین شاگر



## احساس

گہرے نیلم پانی میں  
بھول بدن لہریں لیتے تھے  
ہوا کے شبنم ہاتھ انھیں چھو جاتے تو  
پورپور میں خنکی تیرنے لگتی تھی  
شوخی کوئی موج شرارت کرتی تو  
نازک جسموں، نازک احساسات کے مالک لوگ  
شاخِ گلاب کی صورت کانپ اٹھتے تھے !  
اوپر وسط اپریل کا سورج  
انگارے برساتا تھا  
ایسی تمازت !  
آنکھیں پگھلی جاتی تھی !  
لیکن دل کا بھول کھلاتا تھا  
جسم کے اندر رات کی رانی مہک رہی تھی  
روحِ محبت کی بارش میں بھیگ رہی تھی  
گیلی ریت اگرچہ دھوپ کی حدت پا کر  
جسموں کو جھلسانے لگی تھی  
پھر بھی چہروں پہ لکھتا تھا  
ریت کے ہر ذرے کی چمک میں  
فصلِ بہار کے پہلے گلابوں کی ٹھنڈک ہے

ہر وہن شاگرد



## خواب

کھلے پانیوں میں گھری لڑکیاں  
نرم لہروں کے چھینٹے اڑاتی ہوئی  
بات بے بات ہنستی ہوئی  
اپنے خوابوں کے شہزادوں کا تذکرہ کر رہی تھیں  
جو خاموش تھیں  
اُن کی آنکھوں میں بھی مسکراہٹ کی تحریر تھی  
اُن کے ہونٹوں کو بھی اُن کہے خواب کا ذائقہ چومتا تھا!  
آنے والے نئے موسموں کے سبھی پیر ہن نیلمیں  
(! ہو چکے تھے)  
دُور ساحل پہ بیٹھی ہوئی ایک ننھی سی بچی  
ہماری ہنسی اور موجوں کے آہنگ سے بے خبر  
ریت سے ایک ننھا گھروند ابنانے میں مصروف تھی  
اور میں سوچتی تھی  
خدا یا! یہ ہم لڑکیاں  
کچی عُمروں سے ہی خواب کیوں دیکھنا چاہتی ہیں  
(خواب کی حکمرانی میں کتنا تسلسل ہے!)

ہر وہن شاگر



## جان پچان

شور مچاتی موجِ آب  
ساحل سے ٹکرا کے جب واپس لوٹی تو  
پاؤں کے نیچے جمی ہوئی چمکیلی سنہری ریت  
اچانک سرک گئی!  
کچھ کچھ گہرے پانی میں  
کھڑی ہوئی لڑکی نے سوچا  
یہ لمحہ کتنا حبانہ پچانا لگتا ہے

ہرورین شاہ



## دوست

اس اکیلی چٹان نے  
سمندر کے ہمراہ  
تہائی کا زہر اتنا پیا ہے  
کہ اس کا سنہر ابدن نیلا پڑنے لگا ہے

ہر رین شاگر



## دل کی ہنسی

وہ لڑکی

جس کے چہرے پر سدا اُداسی رہتی تھی

جس کے ہونٹ کبھی اخلاقاً بھی ہنستے تو

یوں لگتا تھا

اک لمحہ بھی اور ہنسے تو

اُس کی آنکھیں رو دیں گی!

جو، روزانہ،

اپنے وقت پہ کالج آتی

سب سے الگ اپنی دنیا میں گم رہتی

اپنے کھوئے ہوئے لوگوں کی یاد میں کھوئی رہتی

وہ خاموش، اُداس سی لڑکی

میرا کہنا مان کے پنک پر چل دی

میں نے دیکھا

میری سکھیوں کے ہمراہ

وہ پانی میں بیٹھی ہے

لہروں سے بھی کھیل رہی ہے

جانے کون سی بات ہوئی ہے

سب کے ساتھ وہ ہنس دی ہے

اور اس لمحے

اُس کے ہونٹوں کے ہمراہ

اُس کی آنکھیں بھی ہنستی ہیں

ہر روز شاکر

## پسِ جاں

چاند کیا چھپ گیا ہے  
گھنے بادلوں کے کنارے  
روپے لے ہوئے حبار ہے ہیں

ہرورین شاہ





## اور تیلیو

اپنے فون پہ اپنا نمبر

بار بار ڈائل کرتی ہوں

سوچ رہی ہوں

کب تک اس کا ٹیلی فون انگیج رہے گا

دل گڑھتا ہے

اتنی اتنی دیر تلک

وہ کس سے باتیں کرتا ہے

ہر روز شاگر



## نہے دوست کے نام ایک نظم

گھنے درختوں کی سبز شاخوں پہ کھلنے والے حسین!

شگوفے

سنا ہے

تیرے گلاب چہرے کو بر فاری کی رت نے زگس

بنادیا ہے

سو ننھی کو نیل! اُداس مت ہو

کہ تیرے زخسار کی شفق کو

کبھی بھی دستِ شبِ زمستان نہ چھوئے پائے گا

اس شفق میں محبتوں کا لہرو رواں ہے

عظیم گہری محبتوں کے صدف میں

اُبر بہار کی پہلی سانس ہے تو

جو ان جسموں کی مشترک دھڑکنوں کا پہلا جمیل

نغمہ

جو ان راتوں کی کوکھ سے پھوٹتا ہوا پہلا چاند ہے تُو

زمین اور آسمان کے سنگم پہ

زندگی کا نیا افق تُو

سوائے مرے اُدھ کھلے شگوفے!

تمام سچی محبتوں کے تمام گیتوں کی طرح تُو بھی اُمر

رہے گا

وہ لمحہ آواز دے رہا ہے

جب ایسی ویران شاخساروں کے بے نمو جسم پر نئی

کو پھلیں اُگیں گی

شجر شجر کی برہنگی سبز پوش ہوگی

وہ ساعتیں راستے میں ہیں

جبکہ تیرے کم سن بدن کی کچی مہک کو

دستِ بہار کا لمس

وصفِ گویائی دے سکے گا،

یہ زرد رتِ جلد بیت جائے گی

سبز موسمِ قریب تر ہے

ہر روز نیا شکر

اکبر چارہ گراں

پس شہر چارہ گراں  
نرم آبی تباہوں میں ملیں کس کچھ تو جو اس  
اپنے اپنے فراموشی کی تمکین میں  
مٹل موج صبا بھر رہے ہیں  
آنسوؤں کا مدا  
ذکوں کی سبائی  
زخم ہنر کی پذیرائی کرتے ہوئے  
بجول چہرہ، فرشتہ قبا، زنگی رنگ، شبنم زباں  
ہانہنی لہس، پھٹی لہس چارہ گراں کچھ کو بے طرح  
اجتھے گئے

جی یہ چاہا کہ اُن کے لیے کچھ لکھوں  
اُن کے چہروں کی یہ مہراں چاندنی  
اُن کی آنکھوں کی یہ نرم دل روشنی  
ان کے لہجوں کی غم خوار تاندگی  
ان کے ہونٹوں کی دلہا رپاری ہنسی  
یوں ہی روشن رہے، جھگڑائی رہے  
زندگی اُن کے ہمراہ ہنستی رہے  
یہ دعا میرے ہونٹوں پر لیکن اوٹھوری رہی  
دفعاً جانے کس سمت سے  
ایک انساں کا زخمی بدن اکیلا  
ٹوں میں ڈوبا ہوا، کرب آؤد چہرہ  
مرے ذہن پر اس طرح چھا گیا  
میری چکوں کی مانند لہجہ بھی نم ہو گیا  
گنگوئی قبا بھی پورنگ ہوئے گئی  
مگر جو سمیٹا مرے سامنے تھا  
کھڑا کھڑا اتار ہا

سلسلہ اُس کی باتوں کا چلتا رہا  
اُس کی آنکھوں میں پلکا سا بھی دکھ نہ تھا  
بلکہ وہ  
میری افسردگی دیکھ کر ہنس دیا  
بی بی! اس طرح تو روز ہوتا ہے  
کوئی کہاں تک پریشان ہو  
کون اوروں کے دکھ مول لے  
روزی کی بات ہے

'چھوڑیے بھی اے۔ آئیں باتیں کریں!'  
میری آنکھیں نقاس کے بیکر کو حیرت سے نکتے  
گئیں  
میں فرشتوں کے پر سے تڑائے ہوئے  
نرم آبی لہاسے میں ملیں انسان کو دیکھتی رہ گئی  
مجھ کو لوگوں نے سمجھایا۔۔۔  
دیکھو۔۔۔ سنو۔۔۔

یہ سمیٹا ہیں، ان کے لیے موت بھی  
'عام سادہ اقدار ہے، قیامت نہیں!'  
چارہ سازی کی منزل مبارک انھیں  
پر یہاں تک یہ جس راہ سے آئے ہیں  
اُس میں، ہر موڑ پر

ان کے دل کے پیروں تلے آئے ہیں  
نرم حساس دل کے عوش، چارہ سازی خریدی گئی  
اور یہ قیمت بہت ہی بڑی ہے۔۔۔ بہت ہی بڑی  
صحاب تھا کہ ستارہ، گریز پائی گا  
وہ لہنی ذات کے ہر رنگ میں ہوا ہی گا  
میں ایسے شخص کی مصیبت پہ کیا لکھوں  
جو مجھ کو اپنی خطاؤں میں بھی تھلائی گا  
زباں سے چپ ہے مگر آنکھ بات کرتی ہے  
نظر اٹھائی ہے جب بھی تو ہوتا ہی گا  
جو خواب دیتے پہ قادر تھا، میری نظروں میں  
عذاب دیتے ہوئے بھی مجھے خدا ہی گا  
نہ میرے لطف پہ حیراں نہ لہنی! مجھ پر  
مجھے یہ شخص تو ہر شخص سے خدا ہی گا

بڑی ہنساگر

(عالمی یوم اطفال)

زمیں چہ جب کسے دے دے دے نہ چہ لیا  
بچین آیا  
خدا اچھی بشر سے بدگماں نہیں  
مگر نبی کلی کارنگ دیکھ کر  
یہ واہمہ بھی جاگ اٹھا  
خدا ہمارے نفا ہے کیا؟  
خدا اٹھا ہو یا نہ ہو  
ہوا ضرور بدگماں ہے!  
یہ زرد زرد ہو رہا ہے جاں  
یہ پورا پورا ستواں  
لہو سوں کی رات میں نہ لو بیاں نہ پانا  
خزاں کے ہاتھ کھینچ گئیں نہ خوشیاں نہ بچپنا  
نہ ان کا ذہن آگہی کے لہس کا شریک ہے  
نہ ان کی آنکھ روشنی کے ڈانکے سے آشنا!  
خداوں کا وقت اور خود کو روکنا  
شرارتوں کی غرور سوچنا!  
یہ سراٹھیں کیا، انھیں کسی پیمان ہی نہیں  
کسی کا پیمان کے جوصلوں کی جان ہی نہیں  
ہوئیں تو شبوہوں کے جتنے دلوں کے پار لے گئیں  
گھٹائیں ہاروں کے سب نہ نہیں نہ یوں کو دے گئیں  
غزال اب بھی تھوہ کام ہی رہے  
ہوا سے صرف نامہ دیپام ہی رہے  
وہی ہے کھنٹی، وہی زقوں کی کم نگاہیاں  
وہی آیا پین، وہی سے کی کج ادائیاں  
ہوا میں طائران آتی کا وصل (اگرچہ اٹھو ہے)  
(خلا سے لے کر چاند تک زمیں کہاں فریب ہے؟)  
مگر زمیں کے اپنے چاند، آج بھی کہن میں ہیں  
نہیں کے داغ کیا دھڑکیں، سیاہیاں کرن میں ہیں  
صبا نس حیات کا تھال بے مودھا!  
ہو کر یہ پھول کا لباس بے روبرا  
تکتے کھٹکتے تے بچے اب نیلا، خواب ہو گئے  
ہمارے اگلے  
اپنی بے ہنسا مٹی میں کیا عذاب گئے  
یہ شب نصیب  
جن کو سٹوک نے جنم دیا ہے  
کھنٹی نے دیکھ بھال کی  
یہ کھو کھلی چیزیں  
ہی زقوں میں شاخسار جاں کو  
کبھی کو نہیں مٹا کریں گی؟  
(کر سکیں گی؟۔۔۔ یہ بھی سوچنے کی بات ہے)  
شدید موسموں پہ پلٹنے والے بیڑ  
کتھے اٹھنے چاہیں گے؟  
یہ بے شر درخت  
اپنی چھاؤں کتنی ذور آئیں گے؟  
جزوں کی بانجھ کو کھ میں نہ رنگ ہے، نہ روپ ہے  
نظر کی آخری حدوں تک  
فضا میں صرف دھوپ ہے!  
نوادرات، سم زرد گئے زمانوں کی کہانیاں بھی  
محترم ہیں  
ان کو بیخ کرنا تک کام ہے  
مگر یہ بیٹے زندگی ہیں  
میز زم کے افسران زندگی بیخ کریں  
اسے پناہ دیں!  
اسے مود دیں!  
اسے غرور دیں!  
یہ بے لہاں۔۔۔ یہ بے مکاں  
یہ کم لباس، کم زباں  
انھیں بھی راستوں میں زم چھاؤں کی نوید ہو  
برے بھرے لباس میں بھی تو ان کی امید ہو

## بنفشے کا پھول

وہ پتھر پہ کھلتے ہوئے خوبصورت بنفشے کا ننھا سا ایک  
پھول بھی

جس کی سانسوں میں جنگل کی وحشی ہوا میں سمائی  
ہوئی تھیں

اُس کے بے ساختہ حُسن کو دیکھ کر  
اک مُسافر بڑے پیار سے توڑ کر، اپنے گھر لے گیا  
اور پھر

اپنے دیوان خانے میں رکھے ہوئے کانچ کے  
خوبصورت سے گل دان میں  
اُس کو ایسے سجایا

کہ ہر آنے والے کی پہلی نظر اُس پہ پڑنے لگی  
دادو تحسین کی بارش میں وہ بھیکتا ہی گیا  
کوئی اُس سے کہے

گولڈ لیف اور شنیل کی نرم شہری مہک سے  
بنفشے کے ننھے شگوفے کا دم گھٹ رہا ہے  
وہ جنگل کی تازہ ہوا کو ترسنے لگا ہے



فلاور شو

پھول ہی پھول ہیں  
تاہم حدِ نظر  
آتش، آسمانی، گلابی  
کاسنی، چھٹی، ارغوان  
کتنے مشتاق ہاتھوں نے، کتنی،  
یا سمین یا سمین انگلیوں نے  
اس طرح سے سجایا، سنوارا انھیں  
اور پھر دادِ اہل نظر اور تحسین چشم نگاراں ملی  
یہ نہ سوچا کسی نے، کہ گل نے  
شاخ سے ٹوٹ کر  
حسن کے اس سفر میں  
کس طرح کی اذیت اٹھائی!  
ہم کہ شاعر ہیں۔ نوکِ قلم سے  
فکر کے پھول مہکا رہے ہیں،  
اپنی سوچوں کی تابندگی سے  
عارضی وقت چکا رہے ہیں  
ایک وقت ایسا بھی اراہا ہے  
جب کہ دیوان اپنے  
آبنوس اور مرمر کے شیلفوں میں پتھر کی مانند سج  
جائیں گے  
یا سمین یا سمین انگلیاں  
شعر کے لمس سے بے خبر  
ان کو ترتیب دیں گی  
زگسی زگسی کتنی آنکھیں  
حُسنِ ترتیب کی داد دیں گی  
اس حقیقت سے نا آشنا  
حُسنِ تخلیق کے اس سفر میں  
ہم نے کیسی اذیت اٹھائی!

ہر وہن شاگر

پہرے

پس شہرِ گل

سُرخ پتھر کی دیوار پر

آ کے موجِ صبا

عمر بھر دستکین دے تو کیا

صرف یہ ہے کہ ہاتھ اُس کے

تھک جائیں گے

ہر وہن شاگر



## لڑکیاں اُداس ہیں

پھر وہی نرم ہوا

وہی آہستہ سفر موج صبا

گھر کے دروازے پہ ننھی سی ہتھیلی رکھے

منتظر ہے

کہ کسی سمت سے آواز کی خوشبو آئے

سبز بیلوں کے خنک سائے سے نلگن کی کھنک

سُرخ مٹھولوں کی سِجّل چھاؤں سے پائل کی جھنک

کوئی آواز۔۔۔ بنام موسم !

اور پھر موج ہوا، موجِ خوشبو کی وہ الہیلی سکھی

چکی عمروں کے نئے جذبوں کی سرشاری سے پاگل

برکھا

دھانی آنچل میں شفق ریز، سلونا چہرہ

کاسنی چڑی، بدن بھیگا ہوا

پشت پر گیلے، مگر آگ لگاتے گیسو

بھوری آنکھوں میں دکھتا ہوا اکہرا کجرا

رقص کرتی ہوئی، برم جھم کے مدھر تال کے زیر و بم پر

جھومتی، نلگنی پازیب بہانی ہوئی آنگن میں اتر آئی ہے

تھام کر ہاتھ یہ کہتی ہے

مرے ساتھ چلو !

لڑکیاں

شیشوں کے شفاف دریچوں پہ گرائے ہوئے سب

پردوں کو

اپنے کمروں میں اکیلی بیٹھی ہے

کیٹس کے ”اوڈس“ پڑا کرتی ہیں

کتنا مصروف سکوں چہروں پہ چھایا ہے۔۔ مگر

جھانک کے دیکھیں

تو آنکھوں کو نظر آئے، کہ ہر مُوئے بدن

گوش برسا ہے !

ذہن بیٹے ہوئے موسم کی مہک ڈھونڈتا ہے

آنکھ کھوئے ہوئے خوابوں کا پتہ چاہتی ہے

دل، بڑے کرب سے

دروازوں سے ٹکراتے ہوئے نرم برم جھم کے مدھر

گیت کے اس سُرخ کو بلانے کی سعی کرتا ہے

جو گئے لمحوں کی بارش میں کہیں ڈوب گیا

بروین شاگر



رہائش

سبز موسم کی ہے حد تک رات تھی  
چنبیلی کی خوشبو سے بو بھل ہوا  
دیکھے جوں میں سرگوشیاں کر رہی تھی  
ریشمیں اوس میں پھینک کر  
رات کا نرم آنچل بان سے لپٹے لگا تھا  
پار سکھار کی نرم خوشبو کا چادو  
جو اس رات کی سانس میں گھل رہا تھا  
چاندنی رات کی گود میں سر رکے بس رہی تھی  
اور میں سبز موسم کی گلزار ٹھنڈک میں کھوئی ہوئی  
شاعر در شاخ  
ایک تیری کی طرح ڈوری تھی  
کبھی اپنی پرواز میں رک کے بچے جو آئی تو احساس ہو تھو  
شہمی کھاس کا بس پاؤں کو تکتا سکوں دے رہا ہے!  
دفتا  
میں نے ٹی۔وی کی خبروں پہ موسم کی بات بنا  
ترے شہر میں لو پٹی ہے  
ایک سو آٹھ سے بھی زیادہ حرارت کا درجہ رہا ہے  
مجھے بچوں لگا  
میرے چاروں طرف آگ ہی آگ ہے  
ہو ایس جہنم سے آنے لگی ہیں  
تمازت سے میرا بدن جھٹک رہا ہے  
میں اس شہمی زون پر در فضا کو جھٹک کر  
کچھ اس طرح کرے میں اپنے چلی آئی  
جیسے کہ اک لہر بھی اور رک جاؤں گی تو بھل جاؤں گی  
پھر بڑی دیر تک،  
تیرے تپتے ہوئے جسم کو  
اپنے آنچل سے چھلچھری  
تیرے چہرے سے لپٹی ہوئی گردو  
اپنی ہاتھوں سے چھلچھری  
رات کو سونے سے پہلے  
اپنی شب خواہیوں کا یادہ جو پہنا  
تو دیکھا  
مرے جسم پر آلیے پڑ چکے تھے!  
لوہ لوہ وقت کی جھیل میں ڈوب گیا  
اب پانی میں اتڑیں بھی تو پائیں کیا  
طوفان جب آیا تو جھیل میں گود پڑ  
اوہ لڑکا جو شہمی کیلئے نکلا تھا  
کتی دیر تک اپنا آپ بھائے گی  
نشی ہی اک لہر کو موجوں نے گھیرا  
اپنے خواہیوں کی نازک پتو اروں سے  
تیر رہا ہے سٹل آپ پ اک پتہ  
کھلی کھلی لہریں نیلم پانی میں  
دھیرے دھیرے ڈولے باقوتی بنا  
شہنم کے زخموں پر سورج کے ہونٹ  
ظہر گیا ہے وصل کا اک روشن لہر  
چاند لڑ آیا ہے گہرے پانی میں  
ذہن کے آئینے میں جیسے عکس ترا  
کیسے ان لہروں میں تیرے پاس آؤں  
ساگر گہرا، رات اندھیری، میں تھا  
ظہر کے دیکھے تو رک جائے نبض سامت کی  
شب فراق کی قامت ہے کشتیاں سامت کی  
وہرت جگے وہ لہریں رات تک سخن کاری  
تھیں کڑا رہی ہیں ہم نے بھی کچھ ریاضت کی  
وہ جھ کو برف کے طوفان میں کیسے چھوڑ گیا  
ہوا سے سرد میں بھی جب مری حفاظت کی  
سفر میں چاند کا تھا جہاں بھی دھند لایا  
تری نگاہ کی زبان نے قیادت کی!  
ہوا نے موسم ہاراں سے ساڑھیں کر لیں  
مگر شجر کو جبری نہیں شرارت کی

## ڈیپارٹمنٹل اسٹور میں

پرل کا نیچرل پنک،  
ریولان بینڈ لوشن،  
الزبتھ آرڈرن کابلس آن بھی،  
میڈورا میں پھر نیل پالش کا کوئی نیا شیڈ آیا؟  
مرے اس بنفشی دوپٹے سے ملتی ہوئی  
رائٹل میں لپ اسٹک ملے گی؟  
ہاں، وہ ٹیولپ کا شیمپو بھی دیجئے گا،  
یاد آیا  
کچھ روز پہلے جو ٹیوزر لیا تھا، وہ بالکل ہی بیکار نکلا،  
دوسرا دیجئے گا!  
ذرا اہل بنا دیجئے!  
ارے! وہ جو کونے میں اک سینٹ رکھا ہوا ہے  
دکھائیں ذرا  
اسے ٹسٹ کر کے تو دیکھوں  
(خدا یا! خدا یا)  
یہ خوشبو تو اُس کی پسندیدہ خوشبو رہی ہے  
سدا سے اس کے ملبوس سے پھوٹی تھی!  
ذرا اس کی قیمت بتادیں!  
اس قدر!!  
اچھا، یوں کیجئے  
باقی چیزیں کبھی اور لے جاؤں گی  
آج تو صرف اس سینٹ کو پیک کر دیجئے

ہر وہ شاکر



## ایک دوست کے نام

لڑکی !

یہ لمحے بادل ہیں

گزر گئے تو ہاتھ کبھی نہیں آئیں گے

ان کے لمس کو پتی جا

قطرہ قطرہ بھیگتی جا

بھیگتی جا تو جب تک ان میں نم ہے

اور تیرے اندر کی مٹی پیاسی ہے

مجھ سے پوچھ

کہ بارش کو واپس آنے کا راستہ کبھی نہ یاد ہوا

بال سکھانے کے موسم ان پڑھ ہوتے ہیں

ہر وہن شاکر



مسئلہ

پتھر کی زباں کی شاعرہ نے ”  
اک محفل شعرو شاعری میں  
جب نظم سنانے مجھ کو دیکھا  
کچھ سوچ کے دل میں، مسکرائی !  
جب میز پر ہم ملے تو اس نے  
بڑھ کر سرے ہاتھ ایسے ہتھے  
جیسے مجھے کھو جستی ہو کب سے  
پھر مجھ سے کہا کہ۔۔۔۔۔ آج، پروں !  
جب شعر سنانے تم کو دیکھا  
میں خود کو بہت یاد آئی !  
وہ وقت، کہ جب تمہاری صورت  
میں بھی یونہی شعر کہ رہی تھی  
لکھتی تھی اس طرح کی نظمیں  
پر اب تو وہ ساری نظمیں، غزلیں  
گزرے ہوئے خواب کی ہیں باتیں !  
میں سب کو ڈس اون کر چکی ہوں !  
پتھر کی زباں کی شاعرہ کے ”  
چنبیلی سے نرم ہاتھ ہتھے  
خوشبو“ کی سفیر سوچتی تھی ”  
درپیش ہواؤں کے سفر میں  
پل پل کی رفیق راہ۔۔۔ میرے  
اندر کی یہ سادہ لوح ایلس  
حیرت کی جمیل وادیوں سے  
وحشت کے مہیب جنگلوں میں  
آئے گی۔۔۔۔۔ تو اس کا ٹھول لہجہ  
کیا جب بھی صبا نفس رہے گا!؟  
وہ خود کو ڈس اون کر سکے گی!؟

پروں شاکر

## تنقید اور تخلیق

آپ کی شاعری صرف خوشبو ہے ”  
دل میں اترتی ہوئی  
روح پر شبیہی ہاتھ رکھتی ہوئی  
یہ مگر۔۔۔ ذہن کو ہلکے سے چھو کر گزر جائے گی  
آپ اسے رنگ کا پیر ہن دیجئے  
کوئی آدرش اُونچا، انوکھا عقیدہ، کوئی گنجلک فلسفہ  
سخت ناقابلِ فہم الفاظ میں پیش کرنے کی کوشش کریں  
آپ کی سوچ میں کچھ تو گہرائی ہو !!  
آپ سچ کہہ رہے ہیں  
مگر۔۔ دیکھیے نا۔۔ ابھی میرا فن کچی عمروں میں ہے  
آپ اسے خواب ہی دیکھنے دیجئے)  
(اتنی گھمبیر دانشوری میں نہ الجھائیے  
میں نہیں چاہتی۔۔ کہ میرا فن  
جواں ہونے سے قبل ہی بوڑھا ہو جائے  
اور فلسفے کا عصا لے کے چلنے لگے

ہر وہن شاگرد



## شکھ کے موسم کا دکھ

آنے والی رتوں کے آنچل میں  
کوئی ساعت سعید کیا ہوگی  
رات کے وقت رنگ کیا پہنوں  
روشنی کی کلید کیا ہوگی  
جبکہ بادل کی اوٹ لازم ہو  
جانتی ہوں، کہ دید کیا ہوگی  
زرد موسم کی خشک ٹھہنی سے  
کونپلوں کی اُمید کیا ہوگی  
چاند کے پاس بھی سنانے کو  
اب کے کوئی نوید کیا ہوگی  
گل نہ ہوگا تو جشن خوشبو کیا  
تم نہ ہوگے تو عید کیا ہوگی

ہرورین شاکر



## لیلیۃ العنک

عجب پراسرار سی فضا تھی  
ہوا میں لوہان و عود عنبر کی آسانی مہک رہی ہوئی تھی  
سپید، مخروطی، مومی شمعیں  
عجیب ناقابل بیان مذہبی تین سے جل رہی تھیں  
کہ جیسے آبی قباؤں میں کچھ اُداس، معصوم لڑکیاں  
دونوں ہاتھ اٹھائے

دُعا میں مصروف ہوں  
اور ان کی چینی سی اُنکلیوں کی لو تھر تھر رہی ہو!  
در پچوں میں، طاقتوں میں  
نہنے چراغ یوں جھلملا رہے تھے  
کہ جیسے نوزائیدہ فرشتے  
زمین کو دیکھ کر  
تعجب سے اپنی پلکیں جھپک رہے ہوں!

کتابِ الہام کی تلاوت  
سروشِ جبریل کے تصور کی جیسے تجسیم کر رہی تھی!  
میں ہلکے رنگوں کے اک دوپٹے میں اپنی زینا نکھیں چھپائے  
ترے بہت ہی قریب،  
سر کو جھکائے بیٹھی تھی  
اور تو اپنے سادہ لہوس میں مرے پاس تھا  
مگر ہم، ایک اور دُنیا میں کھو چکے تھے  
زمین کی خواہشیں دھتک پر رہی گئی تھیں  
وجود، تعالیٰ کے پر کی صورت، لطیف ہو کر  
ہوا میں پرواز کر رہا تھا!

ہمیں بزرگوں نے یہ بتایا، کہ آج کی رات  
آسمانوں میں زندگی اور موت کے فیصلے بھی انجام پا رہے ہیں  
دُعاؤں کی باریابیوں کا یہی سہ ہے!  
سو ہم نے اپنے دیے جلا کر  
حیاتِ تازہ کی آرزو کی  
محبوں کی بیٹھگی کی دُعا میں مانگیں!

میں آج اپنے اکیلے گھر میں  
ہوا کے رُخ پر چراغ ہاتھوں میں لے کر بیٹھی  
خدا کے اس فیصلے کا مفہوم سوچتی ہوں  
کہ جس کی تکمیل میں یہ دیکھا  
بدن تو زندہ ہے میرا اب تک  
(مگر مری رُوح مر چکی ہے  
میں آج جا کر سمجھ سکی ہوں  
کہ آج سے ایک سال پہلے  
ترا جلا یا ہوا دیا جلد کیوں بچھا تھا

## سالگرہ

یہی وہ دن تھا

جب آج سے چار سال پہلے

اسی روش پر، ہنفتی بیلوں کے نرم سائے میں ہم ملے تھے

وہ لمحہ جبکہ ہمارے جسموں کو اپنے ہونے کا

حیرت آمیز، راحت افزا، نشاطِ اثبات مل سکا تھا

ہماری رُوحوں نے اپنا اپنا، نیا سنہری جنم لیا تھا

وہ ایک لمحہ

ہماری رُوحوں کو اپنے دستِ جمال سے چھو رہا ہے

اب تک نظر کو شاداب کر رہا ہے

بدن کو مہتاب کر رہا ہے

ہم اس کے مقروض ہو چکے ہیں!

سو آؤ اب اس عظیم لمحے کے نام کوئی دُعا کریں ہم

اُٹھائیں ہاتھ

اور محبتوں کی تمام تر شدتوں سے چاہیں

کہ جب بھی چھبیس جون کا آفتاب نکلے

تو ہم اُسے ایک ساتھ دیکھیں

ہر وہ شاکر





## رات کی رانی کی خوشبو سے کوئی یہ کہہ دے

رات کی رانی کی خوشبو سے کوئی یہ کہہ دے  
آج کی شب نہ مرے پاس آئے  
آج تسکینِ مشام جاں کو  
دل کے زخموں کی مہک کافی ہے  
یہ مہک، آج سرشام ہی جاگ اٹھی ہے  
اب یہ بیگی ہوئی بو جھل پلکیں  
اور نمناک، اُداس آنکھیں لیے  
رت چگا ایسے منائے گی کہ خود بھی جاگے  
اور پل بھر کے لیے، میں بھی نہ سونے پاؤں  
دیو مالائی فسانوں کی کسی منتظرِ موسم گل را بکلماری کی  
خزاں بخت، ڈکھی رُوح کی مانند  
بھٹکنے کے لیے  
کُوبہ کُوابر پریشاں کی طرح جائے گی  
ذورا فقادہ سمندر کے کنارے بیٹھی  
پہروں اُس سمت تلے گی جہاں سے اکثر  
اُس کے گم گشتہ جزیروں کی ہوا آتی ہے!  
گئے موسم کی سنا سنا خوشبو  
یوں رگ و پے میں اترتی ہے  
کہ جیسے کوئی چمکیلا، رُوپہ اسیاں  
جسم میں ایسے سرایت کر جائے  
جیسے صحراؤں کی شریانون میں پہلی بارش!  
غیر محسوس سروشِ نکہت  
ذہن کے ہاتھ میں وہ اسم ہے  
جس کی دستک  
یاد کے بند درپچوں کو بڑی نرمی سے  
ایسے کھولے گی کہ آنگن میرا  
ہر درتیچے کی الگ خوشبو سے  
رنگ در رنگ پھلک جائے گا  
یہ دلاویز خزانے میرے  
میرے پیاروں کی عطا بھی ہیں  
مرے دل کی کمائی بھی ہیں  
ان کے ہوتے ہوئے اوروں کی کیا ضرورت ہے  
رات کی رانی کی خوشبو سے کوئی یہ کہہ دے  
آج کی شب نہ میرے پاس آئے

ہر وہن شاگر

## عمیادت

پت جھڑ کے موسم میں تجھ کو  
کون سے پھول کا تحفہ بھیجوں

میرا آنگن خالی ہے

لیکن میری آنکھوں میں

نیک دُعاؤں کی شبنم ہے

شبنم کا ہر تارہ

تیرا آنچل تھام کے کہتا ہے

خوشبو، گیت ہوا، پانی اور رنگ کو چاہنے والی لڑکی !

جلدی سے اچھی ہو جا

صبح بہار کی آنکھیں کب سے

تیری نرم ہنسی کا رستہ دیکھ رہی ہیں !

پروین شاکر



## دھوپ کا موسم

میں رنگ میں دیکھتی تھی، خوشبو میں سوچتی تھی!

مجھے گماں تھا

کہ زندگی اُجلی خواہشوں کے چراغ لے کر

مرے درپچوں میں روشنی کی نوید بن کر اتر رہی ہے

میں کُہر میں چاندنی پہن کر

بنفشی بادل کا ہاتھ تھامے

فضا میں پرواز کر رہی تھی

سماعتوں میں سحاب لہجوں کی بارشیں تھیں

بصارتوں میں گلاب چہروں کی روشنی تھی

ہوا کی ریٹم رفاقتیں تھیں

صبا کی شبنم عنایتیں تھیں

حیات خوابوں کا سلسلہ تھیں!

کھلیں جو آنکھیں تو سارے منظر دھنک کے اس

پارہ گئے تھے

نہ رنگ میرے، نہ خواب میرے

ہوئے تو بس کچھ عذاب میرے

نہ چاند راتیں، نہ پھول باتیں

نہ نیل صبحیں، نہ جمیل شامیں

نہ کوئی آہٹ، نہ کوئی دستک

حرف مفہوم کھو چکے تھے

علا متیں بانجھ ہو گئی تھیں

گلابی خوابوں کے پیر ہن راکھ ہو چکے تھے

حقیقتوں کی برہنگی

اپنی ساری سفاکیوں کے ہمراہ

جسم و جاں پر اُتری جا رہی تھی

وہ مہرباں، سایہ دار بادل

عذاب کی رُت میں چھوڑ کر مجھ کو جا چکا تھا

زمین کی تیز دھوپ آنکھوں میں پُجھ رہی تھی

ہر وہن شاگرد

وحی

عجیب موسم تھا وہ بھی، جب کہ  
عبادتیں کور چشم تھیں  
اور عقیدے تیں اپنی ساری بیٹائی کھوپکی تھیں  
خود اپنے ہاتھوں سے ترشے پتھر کو دوپوتا کبہ کے  
خیر و برکت کی نعمتیں لوگ مانگتے تھے!  
مگر وہ ایک شخص  
جو ابھی اپنے آپ پر بھی نہ منکشف تھا  
عجیب الجھن میں مبتلا تھا  
یہ وہ نہیں ہیں، وہ کون ہو گا کرب بے نام چکھ رہا تھا!  
سو اپنے ان نارسا دکھوں کی صلیب اٹھائے  
غلوں کی نایافت شہریت کو تلاش کرتے  
وہ شہر آزر سے دور  
اپنے تمام لئے  
حرا کے غاروں کے خواب آسا سکوت کو سوچنے لگا تھا  
یہ سوچ کا ایکنگ بھی تھا  
اور ایک آن دیکھی زون کل کے وجود کا اعتراف بھی تھا  
وہ رات بھی ارتکاز کی ایک رات تھی  
جبکہ لمحہ بھر کو  
فضا پہ سنا چھا گیا  
اور ہواؤں کی سانس زک گئی تھی  
ستارے شب کے دل کی دھڑکن ٹھہر گئی تھی  
گریز پائسامتیں تیز زدہ تھیں  
جیسے وجود کی نبض تھم گئی ہو!  
یکایک ایک روشنی ہمال و جمال کے سارے رنگ لے کر  
فضائیں گونجی  
" پڑھو!"  
"میں پڑھ نہیں سکوں گا!"  
" پڑھو!"  
"میں پڑھ نہیں سکوں گا!"  
" پڑھو!"  
"مگر میں کیا پڑھوں؟"  
پڑھو... تم اپنے (عظیم) پروردگار کا نام لے  
کے  
جو سب کو خلق کرتا ہے  
جس نے انسان کو بنایا ہے محمد خون سے  
پڑھو (کہ) تمہارا پروردگار بے حد کریم ہے  
(اور) جس نے تم کو قلم سے تعلیم دی)  
اُسی نے بتائیں انسان کو وہ باتیں  
کہ جن کو وہ جانتا نہیں تھا.....  
فضائے بے نطق جیسے اقراء کا ورد کرنے لگی تھی  
وہ سارے الفاظ، جو  
تیرگی کے سیلاب میں کہیں بہ چکے تھے  
پھر روشنی کی لہروں میں  
واپسی کے سفر کا آغاز کر رہے تھے  
دریچے بے نیال میں  
آگہی کے نورج اتر رہے تھے  
اس ایک پل میں  
وہ میرا امی  
مدینۃ العلم بن چکا تھا

## آئینہ

لڑکی سر کو جھکائے بیٹھی  
کافی کے پیالے میں چمچ ہلارہی ہے  
لڑکا، حیرت اور محبت کی شدت سے پاگل  
لابی پلکوں کے لرزیدہ سایوں کو  
اپنی آنکھ سے چوم رہا ہے  
دونوں میری نظر بچا کر  
اک دُوبے کو دیکھتے ہیں ہنس دیتے ہیں!  
میں دونوں سے دُور  
درتچے کے نزدیک  
اپنی ہتھیلی پر اپنا چہرہ رکھے  
کھڑکی سے باہر کا منظر دیکھ رہی ہوں  
سوچ رہی ہوں  
گئے دنوں میں ہم بھی یونہی ہنستے تھے

پروین شاکر



## تمہارا رویہ

تمہارا رویہ

مرے ساتھ ایسا رہا ہے

کہ جو

ایک کہنہ سیاسی مُدبر کا

کسٹن صحافی کے ہمراہ ہوتا ہے۔

ہر حرف اپنے عواقب سے ہشیار

ہر نقط تو لا ہوا

( مسئلہ فقرے بازی میں الجھا ہوا )

کوئی بات ایسی نہ ہو پائے، جو بعد میں

اُس کے حق میں

خود اُس کی زباں سے چلایا ہوا تیر بن جائے

( اور وہ پشیمان ہو )

ہر وہین شاکر



## خود سے ملنے کی فرصت کسے تھی

اپنی پندار کی کرچیاں

چُن سکوں گی

شکستہ اڑانوں کے ٹوٹے ہوئے پر سیٹوں گی  
تجھ کو بدن کی اجازت سے رخصت کروں گی  
کبھی اپنے بارے میں اتنی خبر ہی نہ رکھی تھی  
ورنہ بچھڑے کی یہ رسم کب کی ادا ہو چکی تھی  
مرا حوصلہ

اپنے دل پر بہت قبل ہی منکشف ہو گیا ہوتا  
لیکن\_ یہاں

خود سے ملنے کی فرصت کسے تھی

ہر وہن شاگر



## کن رس

یہ جھکی جھکی آنکھیں

یہ رُکا رُکا لہجہ

لب پہ بار بار آ کے

ٹوٹتا ہوا فترہ

گرد میں اٹی پلکیں

دھوپ سے تپا چہرہ

سر جھکائے آیا ہے

ایک عمر کا بھولا

دل ہزار کہتا ہے

ہاتھ ہتھام لوں اس کا

چوم لوں یہ پیشانی

لوٹنے نہ دوں تہا

کوئی دل سے کہتا ہے

سارے حرف جھوٹے ہیں

اعتبار مت کرنا!

اعتبار مت کرنا!

ہر وہن شاگر





## بے نسب ورنے کا بوجھ

گہرے پانی کی چادر پہ لیٹی ہوئی جل پری  
اپنے آئینہ تن کی عریانیوں کے تکلم سے نا آشنا  
موجہ زلفِ آبِ رواں سے لپٹ کر  
ہواؤں کی سرگوشیاں سنتے رہنے میں مشغول تھی!  
ناگہاں

نیلگوں آسمانوں میں اڑتے ہوئے دیوتانے

زمین پر جو دیکھا

تو پرواز ہی بھول بیٹھا

نظر جیسے شل ہو گئی

اڑنا چاہا \_\_\_\_\_ مگر

خواہش بے اماں نے بدن میں قیامت پچادی

مگر وصل کیسے ہو ممکن

کہ وہ دیوتانے \_\_\_\_\_ آسمانوں کا بیٹا ہوا!

جل پری کا تعلق زمیں سے

سو خواہش کے عفریت نے

آسمان اور زمیں کے کہیں درمیاں سرزمینوں کی

مخلوق کا روپ دھارا

بہت کھولتی خواہشوں کے تلاطم سے سرشار نیچے

اُترنے لگا

ہر وہن شاگر



سپرن

اس قدر دودھیا خوشنہاں کر  
اپنی ہاتھ پکٹے ہوئے دیکھ کر مسکرائی  
مگر اس کی یہ مسکراہٹ نہی بیٹے سے قبل ہی چٹھی میں  
ذحل گئی

اس کا انکار ہے نمود  
دحشت، سراپکی، ایشی پڑ پڑا ہٹ میں تم ہو گئی  
آہ زاری کے باوصف

مشبوط پر اس کا سارا بدن ڈھک چکے تھے!  
اٹلی گردن میں دحشت زدہ چڑچاڑی جلی جاری تھی  
اس کے آنسو

سندر میں شہم کی مانند حل ہو گئے!  
سکیاں  
نہر موجوں کی آواز میں بے صدا ہو گئیں!

ہنس اپنے ہونے کی دیکھ ہوئی دحشتیں  
ہم بے ہوش خوشبو کے رس سے بھجاتا رہا  
اور پھر اپنے پیاسے بدن کے مساموں پہ  
بھگی ہوئی لذتوں کی چھن اوڑھ کر اڑ گیا!

ہل پری  
گہر سے نیچے سندر کی چٹنی  
اپنی متون، دبا ہنظر کو کھ میں

آہاں اور زمیں کے کہیں درمیان رہنے والوں کا  
بے شجر وہ بے نسب درختے کا پوجھ تھا ہے ہوئے  
آج تک رو رہی ہے!

کیا کیا نہ خوب جہر کے موسم میں کھو گئے  
ہم جاگتے رہے مگر بخت سو گئے  
اس نے پیام بھیجے تو رستے میں رو گئے  
ہم نے جو خط لکھے تو توبازر دو گئے  
نہیں شہر گل میں زخم کا پیرہنے دکھائیں  
شہم بدست لوگ تو کانٹے چھو گئے  
آج کل میں بھول لے کے کہاں جاری ہوں نہیں  
جو آئے ہالے لوگ تھے وہ لوگ تو گئے  
کیا جانے، ابق کے اوجر کیا ظلم ہے  
نہلنے نہیں زمین پہ، اک بار جو گئے  
ہیچے بن سے قوس قرن چھوٹے گئی  
بارش کے ہاتھ بھول کے سب ڈم ڈھو گئے  
آنکھوں میں دھیرے دھیرے اتر کے پڑنے تم  
پکوں میں تھپتھپتے ستارے پڑ گئے  
وہ پھینچنے کی نیند تو اب خوب ہو گئی  
کیا فریجی کہ رات ہوئی اور سو گئے!  
کیا ڈکھ تھے، کون جان سکے گا، انکار شب!  
جو میرے اور تیرے دو پہنچے بھگو گئے!

ویسے تو جگ ادا کی کا دکھ نہیں سہا  
آج اس کی بے زنی نے گردل دکھایا  
موسم مزاج تھا، زانہ سرشت تھا  
میں اب بھی سوچتی ہوں وہ کیسے بدل گیا  
ڈکھ سب کے مشترک تھے مگر جو صطلہ ہوا  
کوئی کھر گیا تو کوئی مسکرا دیا  
جھوٹے تھے کیا ہوئی کہ جو آنسو نہ بن سکی  
وہ درد کیا ہوا کہ جو مصرعہ نہ بن سکا  
ایسے بھی زخم تھے کہ چھپاتے پھرے ہیں ہم  
در چٹھی تھا کسی کے کرم کا معاملہ  
آلودہ سخن بھی نہ ہونے دیا اسے  
ایسا بھی دکھ ملا جو کسی سے نہیں کہا  
تیرا خیال کر کے میں خاموش ہو گئی  
درد نہ زبانِ خلق سے کیا کیا نہیں سنا  
میں جانتی ہوں، میری بھلائی ہی میں تھی  
لیکن یہ فیصلہ بھی کچھ اچھا نہیں ہوا  
میں برگ برگ اس کو نمونہ بنی رہی  
وہ شاعر شاعر میری جزیں کا تار ہا

یا حسینؑ

صبح کے وقت اذان سے پہلے  
اب سے بائیس برس قبل اوھر  
عمر میں کھلی دھند روئی تھی میں  
کرب میں ہوئی کوئی فتح کو من کر مری ماں شہدی تھی  
مری آواز نے اس کو شاید  
اس کے بونے کاٹھیں بٹھا تھا  
ڈکھ کے اک لیے سزا اور لذیت کی کئی راتیں بسر  
کر سنے پر  
اس نے تحقیق کیا تھا مجھ کو  
میری تحقیق کے بعد اس نے نئی زندگی پائی تھی تھے  
آنسوؤں نے مرے ہتھسرو دیا!  
برسنے سال کے چھ مہینے تو میری عمر  
ڈکھ کا اک رنگ نالے کے مرے گھر اتری  
اور میں ہر رنگ کے شایاں سو آگت کے لیے  
نذر کرتی رہی  
کیا کیا تھے!  
کبھی آنکھوں کی ہری نیلوں کی ٹھنڈی چھلپا  
کبھی دیو اور پگٹے ہوئے پھولوں کا ٹھنڈی سلیا  
کبھی آنکھوں کا کوئی ٹھنڈی مضموم  
کبھی خوابوں کا کوئی شیر اور کہ تھا قاف کارہنے والا  
کبھی نیندوں کے مسلسل کی موسم  
تو کبھی  
جانگتے رہنے کی بے انت راتیں!  
رس بھلی ہوئی ہر سانس کی کاہل راتیں  
(جانگتے پائی کے جانگتے ہوئی پاگل راتیں!)  
وقت نے مجھ سے کئی دان لیے  
اس کی پائیں، مری منبوہ پناہیں لے لیں  
مجھ تک آئی ہوئی اس سوچ کی راہیں لے لیں  
حد تو ہے کہ وہ بے فیش نکالیں لے لیں  
رنگ تو رنگ تھے، خوشبوئے جانتک لے لی  
سایہ ابر کا کیا ذکر، دریا تک لے لی  
کاپتے ہوئوں سے موموم جانتک لے لی  
برسنے سال کی اک تازہ صلیب  
میرے لیے رنگ و پچوں میں گڑی  
قرش زبانی طلب کرتی رہی  
اور میں تقدیر کی مشاطہ جھوڑی مانند اوھر  
اپنے خوابوں سے ہولے لے کر  
\_\_\_ دست قافل کی تازہ بندی میں مصروف رہی  
اور یہاں تک \_\_\_ کہ صلیبیں مری قامت سے  
ہوئے گلہیں! بڑی  
ہاں کبھی نرم ہوا نے بھی در پچوں پر مرے دستک دی  
اور خوشبوئے مرے کان میں سرگوشی کی  
رنگ نے کھیل چھانے کو کہا بھی، لیکن  
میرے اندر کی یہ تھالی کی  
رنگ و خوشبو کی کبھی نہ بن سکی  
برنی ساگر کی ٹھیں  
میرے ہونٹوں کی بجائے  
شام کی سرد دہانے گلہیں  
اور میں جانی ہوئی رت کے گھر کی مانند  
تن جہاں تھی دست کھڑی  
اپنے ویران کواڑوں سے نکالے سر کو  
خود کو قہقہے کے ہاویہ گلہ میں سے اُڑتے ہوئے بس دکھائی  
آج ایک سو بیسویں سالوں کو ابو دے کے خیال آتا ہے  
اپنے یا بیسویں مہمان کی کس طرف پڑائی کروں  
آج تو آنکھ میں آنسو بھی نہیں!  
ماں کی خاموشی نکھیں  
مرے اندر کے شجر میں کسی کو ٹپوں کی مہک  
ڈھونڈتی ہیں  
اپنے ہونے سے مرے ہونے کی مربوط حقیقت کا  
سفر چانتی ہیں  
خالی چیمے سے گہرائی ہیں  
میں تو موتی کے لیے گہرے سمندر میں اترنے کو بھی  
راضی ہوں \_\_\_ مگر  
لیکن برسات کہاں سے آذان  
جو مری زور کو ہتھسرو دے

## کرنوں کے قدم

خوش پوش مسافروں کے آگے  
نٹھاسا وہ کم لباس بچہ  
کس شانِ انا سے چل رہا تھا  
سُورج کی تازت کے باوصف  
سائے کی تلاش تھی نہ اس کو  
درکار تھیں فتر کی پناہیں  
جیہوں پہ نگاہ تھی نہ رُخ پر  
سکوں سے وہ بے نیاز آنکھیں  
کچھ اور ہی ڈھونڈنے چلی تھیں  
اُس کو تو مسافروں سے بڑھ کر  
سایوں سے لگاؤں ہو گیا تھا  
اپنے نئے کھیل میں مگن وہ  
لوگوں کے بہت متربب جا کر  
میلی، بے رنگ انگلیوں سے  
سایوں کو مزے سے گن رہا تھا  
دل دل سے اگا ہوا وہ بچہ  
خوشبو کا حساب کر رہا تھا  
کھرے میں پلا ہوا وہ کیڑا  
کرنوں کا شمار کر رہا تھا  
کس نے اُسے گنتیاں سکھائیں  
جس نے کبھی زندگی میں اپنی  
اسکول کی شکل تک نہ دیکھی  
اُستاد کا نام تک نہ جانا  
سچ یہ ہے کہ سورجوں کو چاہے  
بادل کا کفن بھی دے کے رکھیں  
کب روشنیاں ہوئی ہیں زنجیر!  
تئویر کا ہاتھ کس نے ہتاما!  
کونوں کے قدم کہاں رُکے ہیں!

لیکن

یہ جو دفعتاً اُدھر سے  
گل مہر کی شاخ کو ہٹا کر  
اُبھرا ہے اُفق پہ چاند میرا  
اس چاند کا حُسن تو وہی ہے

ہرورین شاگر



## موسم

چڑیا پوری بھیگ چکی ہے  
اور درخت بھی پتہ پتہ ٹپک رہا ہے  
گھونلا کب کا بھر چکا ہے  
چڑیا پھر بھی چہک رہی ہے  
انگ انگ سے بول رہی ہے  
اس موسم میں بھیگتے رہنا کتنا  
اچھا لگتا ہے

ہر رین شاگر



## اِتنا دھیان رکھنا

اُجلے آج کی سچائی کو  
مسیلی کل کی دھندلاہٹ میں  
کیا اوروں کی صورت تم بھی پرکھو گے؟  
خیر — تمہاری مرضی  
لیکن اِتنا دھیان میں رکھنا

سورج پر بھی رات کی ہم آغوشی کا الزام رہا ہے

ہرورین شاہگر



## مجبوری

ہوائیں

دستکوں میں میرا نام لے رہی ہیں  
میں، کواڑ کیسے کھولوں

میرے دونوں ہاتھ پشت کی طرف بندھے ہوئے ہیں

ہرورین شاگر





## تعبیر

سیہ راتوں کے آگے سُرخرو ہوں  
چاند سے آنکھیں ملا کر بات کرتی ہوں  
کہ میں نے عمر میں دیکھا ہے پہلی بار یہ منظر  
مری نیندیں مرے خوابوں کے آگے سر اٹھا کر چل رہی ہیں

ہرورین شاہ



## نئی رات

گہن کو اپنے نوشتہ جان کے، میں نے  
روشنیوں سے سارے ناتے توڑ لیے تھے

رات کو اپنی سکھی مان کے

اپنے سارے دکھ بس اُس سے کہہ کے

جی ہلکا کر لیتی تھی

شام ڈھلے، تنہائی کے بازو پر سر رکھے سو جاتی

اور نیند کے بے آباد جزیروں میں تنہا

اک تھکی ہوئی خوشبو کی طرح بھٹکا کرتی !

آج بھی میں تنہا ہوں سفر میں

لیکن خود سے پوچھ رہی ہوں

میرے وجود کے گرد یہ کیسا ہالہ ہے !

یوں لگتا ہے

چادر شب شانوں سے سرکتی جاتی ہے

چاند مرے آنچل میں ستارے ٹانک رہا ہے

ہر وہن شاگر



## واٹر لو

اُس کے کنول ہاتھوں کی خوشبو  
کتنی سبز آنکھوں نے پینے کی خواہش کی تھی  
کتنے چمکیلے بالوں نے  
چھوئے جانے کی آس میں خود کو، کیسا کیسا بکھرا یا تھا  
کتنے بھول اُگانے والے پاؤں  
اُس کی راہ میں اپنی آنکھیں بچھائے پھرتے تھے  
لیکن وہ ہر خواب کے ہاتھ جھپکتی ہوئی  
جنگل کی مغرور ہوا کی صورت  
اپنی دھن میں اڑتی پھرتی  
آج \_\_\_\_\_ مگر  
سورج نے کھڑکی سے جھانکا  
تو اُس کی آنکھیں، پلکیں جھپکنا بھول گئیں  
وہ مغرور سی، تیکھی لڑکی  
عام سی آنکھوں، عام سے بالوں والے  
اک اکھڑ پر دیسی کے آگے  
دو زانو بیٹھی  
اُس کے بوٹ کے تسمے باندھ رہی تھی

ہر دین شاہ



## نیا دُکھ

یہ دُکھ جو برف کا طوفان بن کے آیا ہے  
پہاڑ والوں پہ کیسے عذاب لایا ہے  
یہ زندہ رہنے کی خاطر ، اجازتوں کا دُکھ  
بطور قرض کے حاصل ، محبتوں کا دُکھ  
یہ غم کہ رات کی دہلیز اپنا گھر ہو گی  
تمام عالم امکاں میں جب سحر ہو گی  
یہ دُکھ کہ چھوڑ گئے انتہا پہ آ کر ساتھ  
سیاہ ہاتھوں پہ تقدیر لکھنے والے ہاتھ  
مسافرانِ شبِ غم ، اسیر دار ہوئے  
جو رہنما تھے ، بکے اور شہر یار ہوئے

پروین شاکر



## آج کی رات

نیند پلکوں کی جھال کو چھوتی ہوئی  
اوس میں اپنا آنچل بھگو کے  
مرے دکھتے ماتھے پہ رکھنے چلی ہے  
مگر \_ آنکھ اور ذہن کے درمیاں  
آج کی شب وہ کانٹے بچھے ہیں  
کہ نیندوں کے آہستہ رو، پھول پاؤں بھی چلنے سے  
معذور ہیں

ہر بون مو میں اک آنکھ اگ آئی ہے  
جس کی پلکیں نکلنے سے پہلے کہیں جھڑ چکی ہیں

اور اب، رات بھر  
روشنی اور کھلی آنکھ کے درمیاں  
نیند مصلوب ہوتی رہے گی !

ہرین شاگر



# نارسانی

تتلیاں

فصیلِ شب عبور کر کے

میری کور کوکھ کے لیے

پروں میں رنگ، آنکھ میں کرن لیے

کلائیوں سے ہو کے اب ہتھیلیوں تک آگئیں

مگر

میری تمام انگلیاں کٹی ہوئی ہیں

ہرورین شاہ



## بارش میں

زمین ہے

یا کہ کچے رنگوں کی ساری پہنے

گھنے درختوں کے نیچے کوئی شریر لڑکی

شریر تر پانیوں سے اپنا بدن چُرائے \_\_\_ چُرا نہ پائے

ہرورین شاگر



## مشترکہ ذہن کی بیٹی

نہضے سے اک رستوران کے اندر  
میں اور میری نیشنلسٹ کو لگیز  
کیٹس کی نظموں جیسے دل آویز دھندلکے میں بیٹھی  
سوپ کے پیالے سے اٹھی، خوش لمس مہک کو  
تن کی سیر اپنی بدلتا دیکھ رہی تھیں  
باتیں ”ہوا نہیں پڑھ سکتی“، تاج محل، میسور کے ریشم  
اور بنارس کی ساری کے ذکر سے جھجھل کرتی  
پاک وہملہ سیاست تک آنکلیں  
بیٹھتے اُس کے بعد اکہتر۔ جنگی قیدی  
\_\_\_\_\_ امر تر کاٹی وی  
پاکستان کلچر۔ جاؤ نو۔ خطرے کی گھنٹی۔۔  
میری جو شبلی کو لگیز  
اس جملے پر بہت خفا تھیں  
میں نے کچھ کہنا چاہا تو  
اُن کے منہ یوں بگڑ گئے تھے  
جیسے سوپ کے بدلے اُنھیں کوئین کارس پینے کو ملا ہو  
رستوران کے مالک کی ہنس کھ بیوی بھی  
میری طرف شاکی نظروں سے دیکھ رہی تھی  
(شاید سہ باٹھ کا کوئی تیرا بھی تک اُس کے دل میں ترازو تھا)  
رستوران کے رومز میں جیسے  
ہائی بلڈ پریشر انساں کے جسم کی جیسی جھاہٹ در آئی تھی  
یہ کیفیت کچھ لمبے رہتی  
تو ہمارے ذہنوں کی شریانیں پھٹ جاتیں  
لیکن اُس یں، آرکسٹر اخاموش ہوا  
اور لڑائی رس پکاتی، شہد آگین آواز، کچھ ایسے ابھری  
جیسے جس زندہ کمرے میں  
دریا کے رُخ والی کھڑکی کھلنے لگی ہو!  
میں نے دیکھا  
جسوں اور چہروں کے تناؤ پر  
ان دیکھے ہاتھوں کی ٹھنڈک  
پیار کی شبنم چھڑک رہی تھی  
مسخ شدہ چہرے جیسے پھر سنور رہے تھے  
میری نیشنلسٹ کو لگیز  
ہاتھوں کے پیالوں میں اپنی ٹھوڑیاں رکھے  
ساکت و جاہد بیٹھی تھیں  
گیت کا جادو بول رہا تھا!  
میز کے نیچے  
رستوران کے مالک کی ہنس کھ بیوی کے  
نرم لگائی پاؤں بھی  
گیت کی ہمراہی میں تھرک رہے تھے!  
مشترکہ ذہن کی بیٹی  
مشترکہ محبوب کی صورت  
اُچلے ریشم لہجوں کی بانہیں پھیلائے  
ہمیں سمیٹے  
ناچ رہی تھی!



جنم

اب کے، دیوالی !  
اُس کے گھر بھی  
میرے نام کا دیا حبلا  
جو اپنے دروازوں پر، میری دستک کو  
ہوا کا شور سمجھتا تھا  
ملن کی رُت کو برہ کی بھور سمجھتا تھا  
سپنے تک میں چھو کر مجھ کو  
خود کو چور سمجھتا تھا  
چور نے مور کا بنم لیا ہے  
سچی ہار کے سندر بن میں ناچ رہا ہے

پروین شاکر



ناولک

رت بدلی تو بھنوروں نے تیلی سے کہا  
آج سے تم آزاد ہو  
پردازوں کی ساری سمتیں تمہارے نام ہوں  
جاؤ  
جنگل کی مغرور ہوا کے ساتھ اڑو  
بادل کے ہمراہ تارے چھو آؤ  
خوشبو کے بازو تھامو، اور رقص کرو  
رت رقص کرو  
کہ اس موسم کے شورش کی کرنوں کا تاج تمہارے سر ہے  
لہراؤ  
کہ ان راتوں کا چاند، تمہاری پیشانی پر اپنے ہاتھ سے  
دُعا لکھے گا  
گاؤ  
ان لہجوں کی ہوا میں تم کو، تمہارے گیتوں پر سنگیت  
دیں گی  
پتے کڑے بنائیں گے  
اور بھولوں کے ہاتھوں میں دف ہو گا!  
تیلی، معصومانہ حیرت سے سرشار  
سید شاتوں کے حلقے سے نکلی  
صدیوں کے جکڑے ہوئے ریشم پر پھیلائے اور  
اُڑنے لگی  
کھلی فضا کا ذائقہ کچھلا  
نرم ہوا کا گیت بنا  
اُن دیکھے کہساروں کی قامت تانی  
روشنیوں کا لمس پیا  
خوشبو کے ہر رنگ کو چھو کر دیکھا  
لیکن رنگ، ہوا کا وجد ان ادھورا تھا  
کہ رقص کا موسم ٹھہر گیا  
رت بدلی  
اور شورش کی کرنوں کا تاج گھٹنے لگا  
چاند کے ہاتھ، دُعا کے حرف ہی، بھول گئے  
ہوا کے لب بر فیلیے سموں میں نیلے پڑ کر اپنی صدا میں  
کھو بیٹھے  
پتوں کی بانہوں کے سرے رنگ ہوئے  
اور تمہارے گئے بھولوں کے ہاتھ  
برف کی ابر کے ہاتھوں، تیلی کو لوٹ آنے کا پیغام گیا  
بھنور سے شبنم کی زنجیریں لے کر دوڑے  
اور بے چین پروں میں ان کچھنی پردازوں کی آشفیت  
پیاں جلا دی  
اپنے کالے ناخنوں سے  
تیلی کے پرنوچ کے بولے  
اصق لڑکی  
گھر واپس آ جاؤ  
ناولک ختم ہوا!  
(خواتین کا عالمی سال)

## وہ صورت آشنا میرا

میں اُس کے سامنے  
چہرہ کے بھی یوں بات کرتی ہوں  
کہ آنکھوں کا کوئی حریف بدن نا آشنا  
آلودہ پیکر نہیں ہوتا  
خواہ موسم پہ سرااظهار ہو  
یا ٹیلی ویژن پر  
وہ میرے لمحے موجود کا دکھ جان لیتا ہے  
مجھے پہچان لیتا ہے  
میری ہر بات کا چہرہ نہ چھو کر  
دیکھنے پر بھی

وہ صورت آشنا میرا  
میرے لبوں کے پس منظر سمجھتا ہے

پروین شاکر



## بے بسی

بارش نے زمین پر پاؤں دھرا  
خوشبو کھنکی، گھنگھرو چھنکا  
لہرائی ہوا، بہسکی برکھا  
کیا جانے کیا مٹی سے کہا  
در آئی شریر میں اک ندیا  
کس اور چلی، دیا دیا!  
کس گھاٹ لگوں رے پرویا  
سارا جگہ جبل اور میں نیا

ہر وہن شاگر



سفر

بارش کا اک قطرہ آکر  
میری پلک سے اُلجھا  
اور آنکھوں میں ڈوب گیا

ہر وہن شاگر



## بسنت بہار کی نزم ہنسی

بسنت بہار کی نزم ہنسی

آننگن میں چھلکی

بھیگی گئی مری ساری

پھر \_\_\_ پروا کی شوخی!

کیسے اپنا آپ سنبھالوں

آنخپل سے تن ڈھانپوں \_\_\_ تو

زُلفیں کھل جائیں

زُلف سمیٹوں

تن چھلکے گا

ہرورین شاکر



خدا سے

میں پذیرائی کے آداب سے واقف ہوں

مگر

اب کے برس، میرے گھر

یا تو برسات آئے،

یا میری تنہائی

ہر روز شاکر



## احتساب

ہوا۔ جو گندم کی پہلی خوشبو کے لمس سے لے کے

کڑوے بارود کی مہک تک

زمین کے ہمراہ رقص میں تھی

گماں یہ ہوتا ہے

اس رفاقت سے تھک چکی ہے

اور اپنی پازیب اُتار کر

اجنبی زمینوں کی سرد بانہوں میں سو رہی ہے

فضا میں سناٹا دم بخود ہے

ہوا کی خفگی ہی بے سبب ہے

کہ ابنِ آدم نے اپنے نیپام سے بھی بڑھ کر

کوئی نیا بم بنا لیا ہے؟

پروین شاکر





غزل

میں کیوں اُس کو فون کروں  
اُس کے بھی تو علم میں ہوگا  
کل شب  
موسم کی پہلی بارش تھی

ہر روز شاکر



## آزائش

ڈیڑھ برس کے بعد

اچانک

وقت نے اپنا آئینہ پن دکھلایا

بچھڑے ہوؤں کو مدِّ متابیل لے آیا


بہستی ہوا کے عکس بنانے والا

ساحر

گوئی تصویروں کو اب آواز بھی دے !

ہرورین شاگر





## آشیر باد

پھر مسیحاؑی دستگیر ہوئی  
چُن رہی ہے تمہارے اشکوں کو  
کس محبت سے یہ نئی لڑکی  
میرے ہاتھوں کی کم سخن نرمی  
دُکھ تمہارے نہ بانٹ پائی مگر  
اس کے ہاتھوں کی مہربانی کو  
میری کم ساز آرزو کی دُعا  
اور یہ بھی کہ اس کی چارہ گری  
عمر بھر ایسے سر اٹھا کے چلے  
میری صورت کبھی نہ کہلائے  
زخم پر ایک وقت کی پیٹی

پروین شاکر



پروردہ

لوگ کہتے ہیں ان دنوں چپ ہے

میرا تامل \_\_\_\_\_

کہ اُس کے منتخب کو

دھونے والی کنینز

چھپ چھپ کر

اب لہو کو زباں سے چپاٹی ہے !

ہر وہن شاگر



بکینا

نتھا شگوف

شاخ سے ہاتھ چھڑا کر

ہوا کی بات میں آ کر

بارش کے میلے میں گیا

اور اپنے آپ سے بچھڑ گیا

ہرورین شاگر



## ایک ننھی سی اُمید

اب تو شہر میں لوٹ آئے ہو  
اب تو سب لمحے اپنے ہیں  
کیا اب بھی کم فرصت ہو؟  
ہاں\_\_ لمحوں کی تیز روی نے مجھ کو بھی سمجھایا ہے  
دن کے شور میں اپنی صدا گم رہتی ہے  
لیکن شام کا لہجہ تو سرگوشی ہے  
جم خانے کی گہری رات کی انگوری بانہوں میں آنے  
سے پہلے  
جب وہسکی آنکھوں میں ستارے بھر دے  
اور سرشاری  
بھولے بھٹکے رستوں کے وہ سارے چراغ جلا دے  
جو تم ہو اسے لڑ کر روشن رکھا کرتے تھے  
کیا کوئی کرن\_\_ ننھی سی کرن\_\_ میری ہوگی؟

پروین شاکر



## گوری کرت سنگھار

بال بال موتی چکائے  
روم روم مہکار  
مانگ سیندور کی سندر تاسے  
چمکے چندن وار  
جوڑے میں جوہی کی بنی  
بانہ میں ہار سنگھار  
کان میں جگ مگ بالی پتہ  
گلے میں جگنو، ہار  
صندل ایسی پیشانی پر  
بسند یالائی ہسار  
سبز کٹارا سی آنکھوں میں  
کجبرے کی دودھار  
گالوں کی ٹرنی میں جھلکے  
ہردے کا امترار  
ہونٹ پہ کچھ پھولوں کی لالی  
کچھ سا جن کے کار  
گسا ہوا کیسری شلو کا  
پڑی دھاری دار  
ہاتھوں کی اک اک چوڑی میں  
موہن کی جھنکار  
سچ چیلے، پھر بھی پائل میں  
بولے پی کاپیاری  
اپنا آپ درپن میں دیکھے  
اور شرمائے نار  
نار کے رُوپ کو انگ لگائے  
دھڑک رہا سنار

ہرین شاگر



ساتھ

کتنی دیر تک

املتاس کے پیڑ کے نیچے

بیٹھ کے ہم نے باتیں کیں

کچھ یاد نہیں

بس اتنا اندازہ ہے

چاند ہماری پشت سے ہو کر

آنکھوں تک آپہنچا

ہرورین شاکر



## پوربی پردیسی کب آؤگے؟

نذر حضرت امیر خسرو

سورج ڈوبا شام ہو گئی  
تن میں چنبیلی بھولی،  
من میں آگ لگانے والے  
میں کب تجھ کو بھولی  
کب تک آنکھ چپراؤگے؟  
پردیسی، کب آؤگے؟  
سانجھ کی چھاؤں میں تیسری چھایا  
ڈھونڈتی جابائے داسی  
بھرے ماگھ میں کھو جے تجھ کو  
تن درشن کی پیاسی  
حبیون بھرتراؤگے  
پردیسی کب آؤگے؟  
بھیروں ٹھاٹھ نے انگ بتایا  
وادئ نر گندھار  
سوادئ کو نکھارنگ دے  
شدھ مدھم سنگھار  
تم کب تلتک لگاؤگے؟  
پردیسی، کب آؤگے؟  
ہاتھ کابھول، گلے کی ماللا  
مانگ کائرن سیندور  
سب کے رنگ ہیں پھیکے پرانے  
ساجن جب تک دور  
روپ نہ میرا سجاؤگے؟  
پردیسی، کب آؤگے؟  
ہر آہٹ پر کھڑکی کھولی  
ہر دستک پر آنکھ  
چاند نہ میرے آنگن اترا  
سپنے ہو گئے راکھ  
ساری عمر جلاؤگے؟  
پردیسی، کب آؤگے؟

ہرین شاگر

## قصہ

آئینہ سے فرش پر  
ٹوٹے بدن کا عکس،  
آدھے چاند کی صورت لرزتا ہے  
ہوا کے دالمن کی نرم موسیقی  
خٹک تارکیوں میں  
چاہنے والوں کی سرگوشی کی صورت بہہ رہی ہے  
اور جھوم ناشائساں سے پرے  
نسبتاً کم بولتی تنہائی میں  
اجنبی ساتھی نے، میرے دل کی ویرانی کا ماتھا چوم کر  
مجھ کو یوں تھما ہوا ہے  
جیسے میرے سارے دکھ اب اُس کے شانوں کے لیے ہیں  
دونوں آنکھیں بند کر کے  
میں نے بھی ان بازوؤں پر تھک کے سر یوں رکھ دیا ہے  
جیسے غربت میں اچانک چھٹاؤں پا کر راہ گم گشتہ مسافر  
بیڑے سے سر ٹیک دے  
خواب صورت روشنی  
اور ساز کی دلدار لے  
اُس کی سانسوں سے گزر کر  
میرے خوں کی گردشوں میں سبز تارے بو رہی ہے  
رات کی آنکھوں کے ڈورے بھی گلابی ہو رہے ہیں  
اُس کے سینے سے لگی  
میں کنول کے پھول کی وارفتگی سے  
سرخوشی کی جھیل پر آہستہ آہستہ قدم یوں رکھ رہی ہوں  
جیسے میرے پاؤں کچی نیندوں میں ہوں اور ذرا  
بھاری قدم رکھے تو پانی ٹوٹ جائے گا  
شکستہ روح پر سے غم کے سارے پیر بہن  
ایک ایک کر کے اترتے جا رہے ہیں  
لحہ لہہ  
میں زمیں سے دُور ہوتی جا رہی ہوں  
اب ہوا میں پاؤں ہیں  
اب بادلوں پر  
اب ستاروں کے قریب  
..... اب ستاروں سے بھی اُوپر،  
اور اُوپر..... اور اُوپر..... اور.....



ایک بڑی صورت  
وہ اگرچہ سحر ہے  
لیکن اس کے ہم صورت سے زیادہ  
شیر اس کے ہم کاہر ہے  
وہ آگ میں لگتا کہ وہ کرمیاں آڑی سے پہلوی  
تراش پائے وہ ہم  
جس کو آفتاب کی کرن جہاں سے پڑتی ہے  
رنگ کی پور پور پتی ہے!  
اس کے حسن سے بند کی پتک  
کسی قدر بگڑا کہ اہل جان کے حال کی طرح  
توہم غرا غرا شور کو اسے رنگہ رنگہ گئی ہے!  
کئے راتوں میں کئی پر کی کوڑے دیکھنے سے لوگ  
باقی فریج تک کھاتے تھے  
یاں... سڑا لے ڈبڈبہ آگ ہے!  
یہ آواز اٹھ گھب ہاسٹس، دھن دھن پورا دھن  
اور پیچہ ٹرا ڈھول کر ڈھنگے  
تو شہر جا لٹکان کے سارے سڑا لے  
خدا سے تن سے،  
شب نہ رہوئے کی جا کریں  
جوں تڑو تڑو کر کیا  
یہ آٹھ تو  
پھر سال غم وہ گوج پڑ کر رہے

شیر اس کی دلکشی کے بوجھ سے چلا ہا ہے  
کیا عجیب حسن ہے،  
کہ جس سے ار کے ہائیں اٹھ کر کھو جائیں کو،  
کوڑھ صورت کی ہڈیاں، سہری میں  
انکھوں میں تو کیا  
کہ کھلی کھلی مور میں بھی جس کے سامنے پہن  
مانگتی ہیں  
بیاتناہوں میں اس کا حسن خوف تن کے یوں  
دھڑکتا ہے  
کہ گھر کے مرد عام تک نہ ہوں آئیں تو  
وہ قتل عام، بیٹیاں، جانے کور پڑھتے تھی ہیں!

کوئی رن نہیں کیا  
کہ اس کے قرب کی مزاحمت  
شیر کے سہی قدر وہاں  
نہ ہوتے مسلح کی قبائے  
وہ گھر میں پر سر پر غول تامل اور ہونے چاہتے ہیں  
آنے لپٹے شہرے جس قدر وہاں  
تہم چلنے مردوں سے خوف کہتے ہیں  
اگر پھر ضروری  
کبھی کسی کو اس کی روتہ پہن گئی ہے تو بے ہتھو  
توسب کا دار،  
اپنی مصیبتیں چاہے یوں لگتے ہیں،  
کہ جیسے اس کی ساری کھو گیا  
زبان صغریٰ طرح سے  
ان کے کچھلے دامن کو کھینچ گئی ہیں

یہ کئی ادا سوس کا ذکر ہے  
کہ ایک شہر کو کولونے نے نہ دینا، نہ ہونے لگا  
مری تاروں کو کھنکوں میں اس کے تھک گئی  
میں دھوکھو تھی وہ کئی  
اس اٹلا میں ہانہ ہیز ٹیم چکا تھا  
چگھوں سے اسے پانہ پتی  
تھیب شب ہراس ہی کے نیم وچاں پیاں اتوری  
تھی

جیسے میر سے روگن روگن میں  
کئی ہانہ کھڑا سر اراہا  
زندگی میں... ناخوشی سے اٹا، کبھی نہیں کا!  
کوئی پر نہ پائیں کبھی پرتا تو نہیں چاہی تھی  
میں ایک آماں پانے وچ کے سہ سے

سر لگانے  
ہاز چپٹا کی طرح رزری تھی  
ہا کھیں کسی گھنری شاعر کو ہانے  
روشنی کے وہ ادا ہوں کہہ اٹھے  
کہ ان کی آواز سے ہانوں تک آ رہی تھی  
ایک جہت۔۔۔

اور قریب تھا کہ پائی کوئی ہا  
مری رنگ گھن میں اپنے ہات کا پتی  
کہ ہانہ کسی ارجھت کے عقب میں پڑ پڑاں نہیں  
پاس شب کی سطوں میں چر سارے در پڑاں کی  
پری کیا ہاں لیے  
وساں تھی کاکال آکھ میں  
ہوں پدم کمال پر خراش  
سٹشیں کھٹے ہونے دراز گھوں میں آکھ ہا، ہانہ  
گھب  
اور گھل ٹوٹی پھیر کہیں میں اس اور دھول کی کئی  
تھی ہاں لیے  
وی ہا، وی نہیں وہی دن اور یہ ہانہ  
... تڑپ کے آئی... اور  
میر سے اور بھیجے کے در میان نہ گئی

## کیا کیا دکھ دل نے پائے

کیا کیا دکھ دل نے پائے  
ننھی سی خوشی کے بدلے  
ہاں کون سے غم نہ کھائے  
تھوڑی سی ہنسی کے بدلے  
زخموں کا کون شمار کرے  
یادوں کا کیسے حصار کرے  
اور جینا پھر سے عذاب کرے  
اس وقت کا کون حساب کرے  
وہ وقت جو تجھ بن بیت گیا!

ہر وہین شاکر



## واہمہ

تمہارا کہنا ہے

تم مجھے بے پناہ شدت سے چاہتے ہو  
تمہاری چاہت

وصال کی آخری حدوں تک  
سرے فقط میرے نام ہوگی  
مجھے یقین ہے مجھے یقین ہے،

مگر قسم کھانے والے لڑکے!  
تمہاری آنکھوں میں ایک تل ہے!

پروین شاکر



## اجنبی

کھوئی کھوئی آنکھیں  
بکھرے بال  
شکن آلود قبا  
لُٹا لُٹا انسان !  
سائے کی طرح سے میرے ساتھ  
رہا کرتا لیکن  
کسی جگہ مسل جباے تو  
گھبرا کر مڑ جاتا ہے  
اور پھر دور سے جبا کر مجھ کو تنگے لگتا ہے  
کون ہے یہ

پروین شاکر



## اعتراف

جانے کب تک تری تصویر نگاہوں میں رہی  
ہو گئی رات ترے عکس کو تکتے تکتے  
میں نے پھر تیرے تصور کے کسی لمحے میں  
تیری تصویر پہ لب رکھ دیئے آہستہ سے !

ہرورین شاہ





## الوداعیہ

وہ جا چکا ہے  
مگر جدائی سے قبل کا  
ایک نرم لمحہ  
ٹھہر گیا ہے  
میری ہتھیلی کی پشت پر  
زندگی میں

پہلی کا چاند بن کر !

ہر روز شاکر



## جیون ساتھی سے

دھوپ میں بارش دیکھ کر

حیرت کرنے والے!

شاید تو نے میری ہنسی کو

چھو کر

کبھی نہیں دیکھا!

ہرورین شاگر



## نئی آنکھ کا پُرانا خواب

نئی آنکھ کا پُرانا خواب  
آتش دان کے پاس  
گلابی حدت کے ہالے میں سمٹ کر  
تجھ سے باتیں کرتے ہوئے  
کبھی کبھی تو ایسا لگا ہے  
جیسے اُس میں بھیگی گھاس پ  
اُس کے بازو ہتھامے ہوئے  
میں پھر نیند میں چلنے لگی ہوں !

ہرورین شاہ



۱۴

بہت پیار سے  
بعد مدت کے  
جب سے کسی شخص نے چاند کہ کر بلایا  
تب سے  
اندھیروں کی خُو گرنگا ہوں کو  
ہر روشنی اچھی لگنے لگی !

ہر وہن شاگر



# کانچ کی سُرخ چوڑی

کانچ کی سُرخ چوڑی  
میرے ہاتھ میں  
آج ایسے کھنکنے لگی  
جیسے کل رات شبنم سے لکھی ہوئی  
ترے ہاتھوں کی شوخیوں کو  
ہواؤں نے سردے دیا ہو۔۔۔

ہرورین شاگر



## کتھار سن

میرے شانوں پر سر رکھ کر

آج

کسی کی یاد میں وہ جی بھر کہ رویا !!!

پروین شاکر



## آج کی شب تو کسی طور گزر جائے گی

رات گہری ہے مگر چاند چمکتا ہے ابھی  
میرے ماتھے پہ ترا پیار دکھتا ہے ابھی  
میری سانسوں میں ترا لمس مہکتا ہے ابھی  
میرے سینے میں ترا نام دھڑکتا ہے ابھی  
زیست کرنے کو مرے پاس بہت کچھ ہے ابھی  
تیری آواز کا جادو ہے ابھی میرے لیے  
تیرے ملبوس کی خوشبو ہے ابھی میرے لیے  
تیری بانہیں، ترا پہلو ہے ابھی میرے لیے  
سب سے بڑھ کر، مری جاں! تو ہے ابھی میرے لیے  
زیست کرنے کو مرے پاس بہت کچھ ہے ابھی  
آج کی شب تو کسی طور گزر جائے گی!  
آج کے بعد مگر رنگ وفا کیا ہو گا  
عشق حیراں ہے سر شہر سب کی ہو گا  
میرے قاتل! ترا اندازِ جفا کیا ہو گا!  
آج کی شب تو بہت کچھ ہے، مگر کل کے لیے  
ایک اندیشہ بے نام ہے اور کچھ بھی نہیں  
دیکھنا یہ ہے کہ کل تجھ سے ملاقات کے بعد  
رنگِ اُمید کھلے گا کہ بکھر جائے گا!  
وقت پرواز کرے گا کہ ٹھہر جائے گا!  
جیت ہو جائے گی یا کھیل بگڑ جائے گا  
خواب کا شہر رہے گا کہ اُجڑ جائے گا!

ہر وہن شاہ کر



## کشف

ہونٹ بے بات ہنسی  
زُلف بے وجہ کھلی  
خواب دکھلا کہ مجھے  
نیند کس سمت چلی  
خوشبو لہرائی میرے کان میں سرگوشی کی  
اپنی شرمیلی ہنسی میں نے سُنی  
اور پھر جان گئی  
میری آنکھوں میں تیرے نام کا تارا چمکا !!!

ہر وہن شاگر





## نک نیم

تم مجھے گڑیا کہتے ہو  
ٹھیک ہی کہتے ہو۔۔۔ !!!  
کھیلنے والے سب ہاتھوں کو میں گڑیا ہی  
لگتی ہوں

جو پہنادو، مجھ پہ سبے گا  
میرا کوئی رنگ نہیں  
جس بچے کے ہاتھ تھما دو  
میری کسی سے جنگ نہیں  
سو چتی جاگتی آنکھیں میری  
جب چاہے بینائی لے لو  
کوک بھرو اور باتیں سن لو  
یاں میری گویائی لے لو

مانگ بھرو، سیندور لگاؤ  
پیار کرو، آنکھوں میں بساؤ  
اور جب دل بھر جائے تو  
دل سے اٹھا کہ طاق پہ رکھ دو  
تم مجھ کو گڑیا کہتے ہو  
ٹھیک ہی کہتے ہو

پروین شاکر



## اتنے اچھے موسم میں

اتنے اچھے موسم میں

روٹھنا نہیں اچھا

ہارجیت کی باتیں

کل پہ ہم اٹھار کھیں

آج دوستی کر لیں !!!

ہر وہن شاگر



# کتنی دیر تک

کتنی دیر تک

املتاس کے پیڑ کے نیچے

بیٹھ کر ہم نے باتیں کیں

کچھ یاد نہیں

بس اتنا اندازہ ہے

چاند ہماری پشت سے ہو کر

آنکھوں تک آپہنچا !!!

ہرورین شاہ



## ایک مشکل سوال

ٹاٹ کے پردوں کے پیچھے سے

ایک بارہ تیرہ سالہ چہرہ جھانکا

وہ چہرہ

بہار کے پہلے پھول کی طرح تازہ ہوتا  
اور آنکھیں

پہلی محبت کی طرح شفاف!

لیکن اس کے ہاتھ میں

ترکاری کاٹے رہنے کی لکیریں تھیں

اور ان لکیروں میں

برتن مانجھنے والی راکھ جمی تھی

اس کے ہاتھ

اس کے چہرے سے بیس سال بڑے تھے!

ہر وہ شاکر



پیار

ابر بہار نے  
پھول کا چہرہ  
اپنے بنفشی ہاتھ میں لیکر  
ایسے چوما  
پھول کے سارے دکھ  
خوشبو بن کر بہ نکلے ہیں

ہر وہن شاگر



## سرشاری

ہاں، یہ موسم تو وہ ہے  
کہ جس میں نظر چُپ رہے  
اور بدن بات کرتا رہے  
اُس کے ہاتھوں کے شبنم پیالوں میں  
چہرہ میرا  
پھول کی طرح ہلکورے لیتا رہے  
پنکھڑی پنکھڑی  
اُس کے بوسوں کی بارش میں  
پہم نکھرتی رہے  
زندگی اس جنوں خیز بارش کے شانوں پر سر کورکھے  
رقص کرتی رہے !

ہر وہین شاگر



## زود پشیمان

گہری بھوری آنکھوں والا اک شہزادہ

دور دیس سے

چمکیلے مشکلی گھوڑے پر ہوا سے باتیں کرتا

جگر جگر کرتی تلوار سے جنگل کاٹتا

دروازے سے لپٹی بیلین پرے ہٹاتا

جنگل کی بانہوں میں جکڑے محل کے ہاتھ چھڑاتا

جب اندر آیا تو دیکھا

شہزادی کے جسم کی ساری سونیاں زنگ آلودہ

تھیں

رستہ دیکھنے والی آنکھیں سارے شکوے بھول چکی

تھیں

پروین شاہ



## مہفت

کبھی کبھی میں سوچتی ہوں  
مجھ میں لوگوں کو خوش رکھنے کا ملکہ  
اتنا کم کیوں ہے  
کچھ لفظوں سے۔ کچھ میرے لہجے سے خفا ہیں  
پہلے میری ماں میری مصروفیت سے  
نالاس رہتی تھی

اب یہی گلہ مجھ سے میرے بیٹے کو ہے  
رزق کی اندھی دوڑ میں رشتے کتنے پیچھے رہ جاتے  
ہیں

جبکہ صورت حال تو یہ ہے  
میرا گھر میرے عورت ہونے کی  
مجبوری کا پورا لطف اٹھاتا ہے  
ہر صبح میرے شانوں پر ذمہ داری کا بوجھ لیکر  
پہلے سے بھاری ہوتا ہے  
پھر بھی میری پشت پہ نااہلی کا کوب  
روز بروز نمایاں ہوتا جاتا ہے

پھر میرا دفتر ہے  
جہاں تقریر کی پہلی ہی شرط کے طور پہ  
خود داری کا استعفیٰ دائر کرنا تھا  
میں پتھر بجز مینوں میں پھول اگانے کی کوشش  
کرتی ہوں  
کبھی ہریالی دکھ جاتی ہے

ورنہ

پتھر

بارش سے اکثر ناراض ہی رہتے ہیں  
مرا قبیلہ

میرے حرف میں روشنی ڈھونڈ نکالنا ہے  
لیکن مجھ کو

اچھی طرح معلوم ہے

کس کی نظریں لفظ پہ ہیں

اور کس کی خالق پر

سارے دائرے میرے پاؤں سے چھوٹے ہیں

لیکن وقت کا وحشی ناچ

کسی مقام نہیں رکتا

رقص کی لے ہر لمحہ تیز ہوئی جاتی ہے

یا تو میں کچھ اور ہوں

یا پھر یہ میرا سیارہ نہیں ہے۔۔۔

ہرزین شاہ



## کتابہ

یہاں پہ وہ لڑکی سورہی ہے  
کہ جسکی آنکھوں نے نیند سے خواب مول لے کر  
وصال کی عمر رتجگے میں گزار دی تھی  
عجیب تھا انتظار اسکا  
کہ جس نے تقدیر کے تنک حوصلہ مہاجن کے ساتھ  
بس اک دریچہ نیم باز کے سکھ پہ  
شہر کا شہر رہن کروادیا تھا  
لیکن وہ ایک تارہ  
کہ جس کی کرنوں کے مان پر  
چاند سے حریفانہ کشمکش تھی  
جب اس کے ماتھے پہ کھلنے والا ہوا  
تو اس پل  
سپیدہ صبح بھی نمودار ہو چکا تھا  
فراق کا لمحہ آچکا تھا۔۔۔

ہر وہ شاکر



## خود کلامی

یوں لگتا ہے  
جیسے میرے گرد و پیش کے لوگ  
اک اور ہی بولی بولتے ہیں  
وہ ویوں لنتھ  
جس پر میرا اور ان کا رابطہ قائم تھا  
کسی اور کمرے میں چلی گئی ہے  
یا میری لغت متروک ہوئی  
مرے لفظ مجھے جس رستے پر لے جاتے ہیں  
ان کی فرہنگ جدا ہے  
میں لفظوں کی تقدیس کی خاطر چپ ہوں  
اور میری ساری گفتگو  
دیوار سے یا تنہائی سے اپنے سائے سے ممکن ہے  
مجھے ڈر اُس پل سے لگتا ہے  
جب خود میں سکڑتے سکڑتے  
میں اپنے آپ سے باتیں کرنے والی  
رابطہ رکھنے والی  
فریکوئنسی بھی بھلا دوں گی  
اور اک دن  
مے ڈے مے ڈے کرتی رہ جاؤں گی

ہر وہن شاگر



## ایک اداس نظم

یہ حسین شام اپنی  
ابھی جس میں گھل رہی ہے  
ترے پیرہن کی خوشبو  
ابھی جس میں کھل رہے ہیں  
میرے خواب کے شگوفے  
ذرا دیر کا ہے منظر!

ذرا دیر میں افتخار پہ  
کھلے گا کوئی ستارہ  
تری سمت دیکھ کر وہ  
کرے گا کوئی اشارہ  
ترے دل کو آئیگا پھر  
کسی یاد کا بلاوا  
کوئی قصہ، جدائی  
کوئی کارنامہ مکمل  
کوئی خواب، ناشگفتہ  
کوئی بات کہنے والی  
کسی اور آدمی سے!

ہمیں چاہیے ہتھ ملنا  
کسی عہد مہرباں میں  
کسی خواب کے یقین میں  
کسی اور آسماں میں  
کسی اور سرزمین میں!

ہر وہن شاکر



## نہ کوئی عہد، نہ پیمان

نہ کوئی عہد، نہ پیمان

نہ وعدہ ایسا

نہ تیرا حُسن ہی ایسا کوئی انگشت تراش

نہ میرے ہاتھ میں تاثیر زلیخائی ہے

رقص گہ ہے یہ جہاں اور نہ میں سنڈریلا ہوں

نہ ٹوشہزادہ ہے

ہم تو بس رزم گہ ہستی میں

دو مبارز دل ہیں

اس تعلق کا کوئی رنگ اگر ہے تو حریفانہ ہے

ایک ہی تھال سے چُخنی ہے ہمیں نانِ جویں

ایک ہی سانپ کے منہ سے ہمیں من چھیننا ہے

اور اس کشمکشِ رزق میں موہوم کشائش کی کلید

جس قدر میری قناعت میں ہے

اتنی تیری فیاضی میں

میں تیری چھاؤں میں پروان چڑھوں

اپنی آنکھوں پہ تیرے ہاتھ کا سایہ کر کے

تیرے ہمراہ میں سُرُج کی تمازت دیکھوں

اس سے آگے نہیں سوچا دل نے

پھر بھی احوال یہ ہے

اک بھروسہ ہے کہ دل سبز کئے رکھتا ہے

ایک دھڑکا ہے کہ خوں سرد کیئے رہتا ہے

ہر وہن شاگرد

## اسٹیل ملز کا ایک خصوصی مزدور

کالا بھوت

جیسے کونکے کے نطفے سے جنم لیا ہو

ایک جہنمی درجہ حرارت پر رہتے ہوئے

اُس کا کام

دہکتی بھٹی میں کونکے جھونکتے رہنا تھا

اُس کے بدلے

اُس کو اجرت بھی زیادہ ملتی تھی

اور خوراک بھی خصوصی

اور ایک وقت میں چار گھنٹے سے زیادہ کام نہیں لیا

جاتا تھا

لیکن شاید اس کو یہ نہیں معلوم

کہ خود کشی کے اس معاہدے پر

اُس نے

بقائمی ہوش و حواس دستخط کئے ہیں

اس بھٹی کا ایندھن دراصل وہ خود ہے!

پروین شاہ



## ایک مشکل سوال

ٹاٹ کے پردوں کے پیچھے سے

ایک بارہ تیرہ سالہ چہرہ جھانکا

وہ چہرہ

بہار کے پہلے پھول کی طرح تازہ تھا

اور آنکھیں

پہلی محبت کی طرح شفاف !

لیکن اس کے ہاتھ میں

ترکاری کاٹتے رہنے کی لکیریں تھیں

اور ان لکیروں میں

برتن مانجھنے والی راکھ جمی تھی

اُس کے ہاتھ

اُس کے چہرے سے بیس سال بڑے تھے !



# پروین شاکر

ایک نظر میں

پیدائش	۲۴ نومبر، ۱۹۵۲ء کراچی، سندھ
وفات	۲۶ دسمبر، ۱۹۹۴ء، اسلام آباد، پاکستان
عمر	۴۲ برس
تخلص	پروین
پیشہ	شاعر
قومیت	پاکستانی
نژادیت	اردو
تعلیم	ایم۔ اے (انگریزی ادب)
	بینک ایڈمنسٹریشن
	پی ایچ۔ ڈی
اصنافِ ادب	شاعری (غزل، آزاد نظم)
نمایاں کام	خوشبو
معروف تصانیف	خوشبو، صدر برگ، خود کلامی،
	انکار، ماہِ تمام
اعزازات	صدارتی تمغہ حسن کارکردگی
	آدم جی اعزاز
زوج	سید نصیر علی
اولاد	سید مراد علی